

सिद्धान्तचन्द्रिकामृतसेकैः ।

संशोभयामि चेतः स्वम् ॥ १ ॥

इस्य तन्नाम्नः संयमिनः धारणी इह गुरु-देवतयोरेकामिधानो-
पात्तत्वादैन्यमभिहितम् । एकास्मिन्विषये धारणा-ध्यान-समा-
धय समयः । तदुक्तं भगवता पतञ्जलिना ।

देशबन्धेश्चित्तस्य धारणा ॥ १ ॥

तत्र प्रत्येकतानता ध्यानम् ॥ २ ॥

तदेवार्थमात्रनिर्भासं स्वरूपशून्यमिव समाधिः ॥ ३ ॥

उभयमेकत्र समय इति बोध प्रतिबोधकेभ्यो

१ 'देशे' नाभिवक्त्र-नासाग्रादी, चित्तस्य 'बन्ध' विषयान्तरपरिहारेण
यत् चित्तस्य स्थिरीकरणं, सा 'चित्तस्य धारणा' इति उच्यते । अयमर्थः ।
मैत्र्यादिविषयपरिवर्तमानान्तःकरणं, धर्म-नियमवता, जितात्मनः, परि-
हृतप्राणविशेषेण, प्रत्याकृतन्द्रियधाम्नेन, निर्वर्धने प्रवृत्ते, कज्जुकायेन, जिताद्-
भूतं व्याप्तिना नासाग्रादी सम्प्रहातस्य समाधेरभ्यासाय चेतसि निपरीक्षणेन
कर्तव्यमित्यर्थः । अत्र 'चित्तधारणा' इत्यादि पुस्तकान्तरे पाठान्तरं दृश्यते ।

२ 'तत्र' तस्मिन् देशे यत्र चित्तं धृतं तत्रेत्यर्थः । 'प्रत्येकस्य' ज्ञानस्य
'एकतानता' विषयान्तरपरिणामपरिहाराद्वारेण यदेव धारणायां मातृमयीकृतं तदा-
त्मन्वतयैव नित्यमुत्पत्तिः, सा 'ध्यान' इत्युच्यते । ध्येयविषये चित्तस्य एकता-
मत्वं ध्यानमित्यर्थः ।

३ 'तदेव' उक्तलक्षणं ध्यानम् । यत्र 'अर्थमात्रनिर्भासं' अर्थोक्तारसमा-
वेशादुद्भूतार्थरूपं, न्यगभूताज्ञानरूपत्वेन 'स्वरूपशून्यमिव' आपद्यते स 'समा-
धि' इत्युच्यते । सम्यक् आधीयते एकाग्रधीक्रियते विज्ञेयान् परिहृत्य पक्ष-
मन् स समाधिरित्यर्थः ।

सिद्धान्तचन्द्रिका ।

श्रीगुरुकृपाकटाक्षात् ।

सारं शास्त्रस्य सकलमाकलयन् ॥

रसकं विधाय प्रतियोगिकरक्षकोत्कर्षबुद्धिरूपमानसमत्कार-
रक्षणं मङ्गलमाचरितम् । बोधाय आत्मतत्त्वसाक्षात्का-
राय सिद्धान्तचन्द्रिकामृतसेकैः सिद्धान्तो वेदान्ततात्पर्यायः
इतरेषामप्रामाणिकत्वेन सिद्धान्ताभासत्वात् । तस्य चन्द्रिकेव
चन्द्रिका आह्लादपूर्वकप्रकाशकत्वादिन्वयेनामा ऽयं देशिकोप-
दिष्टार्थसङ्कल्पात्मकः स्वकर्तृको अन्यः स एवामृतं आत्यन्तिकमृ-
त्युनिवर्हणात् । तस्य सेकैरेव सेकैः तदर्थावसन्धानैः स्वं स्वीयं चेतः
चित्तं संशोधयामि असम्भावनादिमालिन्यनिरासेन विशदीक-
रोमि । अत्र कृतकृत्यस्यापि बोधयेति संशोधयामीति च विन-
योक्तिरिति बोध्यम् । अस्य वेदान्तप्रकरणत्वात् तदीयैरेव विषयादि-
मिस्तद्वत्त्वं सूचितम् । तत्र हि ब्रह्मात्मैक्यं विषयः प्रोक्तः । प्रयोजनं
तत्कामोऽधिकारी बोधकत्वं च सम्बन्ध इति स्थितं तदत्रापि बोधा-
येत्यनेन बोध्यम् । ब्रह्मात्मैक्यं विषयः । तदेव च बुद्धसत् प्रयोजनम् ।
बोधक-बोध्यत्वरूपः सम्बन्धः । तत्प्रयोजनकामोऽधिकारीति ल-
भ्यते ॥ १ ॥

न केवलमस्य अन्यस्य बोधः फलं, किन्तु विस्तृतशा-
स्त्राम्यासालसानां शास्त्रसकलार्थसङ्ग्रहतया साहित्यरसगान्धि-
तत्वेन सुखश्रवणतया च विनैव श्रमे निःश्रेयसप्राप्तिरपि इत्यादि-
अस्य फलपर्यवसायि विद्वत्सखिसंवादं प्रस्तौति ।

श्रीगुर्विति । इह संसारमण्डले कश्चित् विरक्तः “आश्रयो व-

सुकृती कृतीह कश्चित् ।

श्रुतिसुखमित्थं जगौ मिथः सुहृदे ॥ २ ॥

ना^१ इति श्रुतेः । सुकृती कृतपुण्यपुञ्जः अत एव कृती दुराधिगम-
त्वसाक्षात्कारे, तस्य चाशिष्येषु सद्यः समर्पणे कुशलः पुरुषधीरे-
यः । “कषाये कर्मभिः पक्वे ततो ज्ञानं प्रवर्तते” इति स्मृतेः । “आश्रयो
ज्ञाता कुशलाऽनुशिष्टः” इति श्रुतेश्च । श्रीगुरुपाकटाशात् श्री-
गुरोः कृपयैव यः कटाक्षः तस्मात् । अनेन कृतकृत्यस्य निरति-
शयानन्दवृत्तस्य श्रीगुरोः नैरपेक्ष्येऽप्यनुग्रहादेव नैसर्गिका दीनो-
द्धरणे प्रवृत्तिः इति दर्शितम् । शास्त्रस्य हितस्य शासनात् शंसना-
द्वा वेदान्तः शास्त्रं तस्य सकलं समग्रं सारं तात्पर्यविषयमर्थं आ-
कलयन् करतलमलकवदपरोक्षयन् सन् श्रुतिमुखं “यो वै भूमा
तत्सुखम्” इत्यादिश्रुतिप्रसिद्धम् । सुखं श्रोतृमुखं यथा स्यात्तथेति
क्रियाविशेषणं वा । मिथः रहसि अतिगोप्यत्वात् । “सुहृदे शुद्धचि-
त्ताय आत्मभक्ताय प्रशान्ताय शमान्विताय” इति श्रुतेः । “नाभ-
क्ताय कदाचन” इति स्मृतेश्च । इत्थं वक्ष्यमाणप्रकारेण जगौ गीति-
च्छन्देनोपदिदेश ॥ २ ॥

१ माधवाचार्येणु जमिनीयन्यायमात्राविस्तरे-

प्रवृत्तिर्वा निवृत्तिर्वा नित्येन कृतत्वेन वा ।

गुणं योऽपदिश्येत तच्छब्दमभिधीयते ॥

इत्युक्तम् । तथापि प्रवृत्ति-निवृत्तिद्वारा दिवस्योपदेश इति सर्वं समग्रम् ।

चित्रमकृत्रिममेकम् ।

ज्योतिर्निहितं गुहास्वसङ्ख्यासु ॥

तदुपरि किमपि तमिस्रम् ।

त्रैलोक्यमदो विविच्य दर्शयति ॥ ३ ॥

बन्धस्यात्मतत्वाज्ञाननिबन्धनस्य तज्ज्ञानैकनिवर्त्यत्वा-
त् ज्ञानस्य च तत्त्वमस्यादिज्ञानैकसाध्यत्वात् वाक्यार्थज्ञानस्य
च पदार्थज्ञानार्थीनत्वात् प्रथमं तत्पदार्थं स्वरूप-तदस्थलक्षणा-
भ्यां निरूपयति ।

चित्रमित्यादिना । अकृत्रिमं कृत्रिमं काल्पनिकं तद्विलक्षणं
सत्यमित्यर्थः । एकं अद्वितीयं त्रिविधपरिच्छेदशून्यमिति यावत् ।
ज्योतिर्ज्ञानस्वरूपं ब्रह्म । अनेन पदत्रयेण स्वरूपलक्षणोक्त्या त-
त्पदलक्ष्यमुक्तम् । ननु कथं अस्याद्वितीयत्वं ? जीवानां भेदेन सत्त्वात् ।
अत आह निहितमित्यादिना । असङ्ख्यासु गुहासु बुद्धिलक्षणसु
तत्संस्काराविच्छिन्नाप्रदेशलक्षणसु अविद्यालक्षणास्वेव वा नि-
हितं सन्निहितं स्थितमिति यावत् । ब्रह्मण एव बुद्ध्यादिप्रतिबि-
म्बितत्वात् तदवच्छिन्नत्वाद्वा जीवव्यपदेश भाक्त्वमिति नाद्वैत-
विरोध इति भावः । तथाच श्रुतिः । "सत्यं ज्ञानमनन्तं ब्रह्म । यो वेद-
निहितं गुहायाम् । परमे व्योमन्" इति । ननु तर्हि बुद्ध्याद्युपाधिभिरे-

+ 'त्रैलोक्यमिदन्तरेव' इति 'अ.' पुस्तके ।

* 'कारयति' इति 'क.' पुस्तके ।

व सहितीयत्वमित्याशङ्क्य तटस्थलक्षणोक्तिमुत्तेन परिहर-
ति । तदुपरीत्यादिना । तस्य ज्योतिष उपरि किमपि अनि-
र्वचनीयं अतर्व्यानन्तशक्तिकं च । तमिस्त्रामिव तमिस्त्रं स्वाश्रया-
वरकमज्ञानं कर्तुं । अदः प्रत्यक्षादिप्रमाणसन्निधापितम् । त्रै-
लोक्यं स्वपरिणाममूललोकत्रयशरीरं विराजम् । सूत्रात्मनो-
ऽप्युपलक्षणमेतत् । विविच्य प्रतिपदार्थं भेदं प्रकल्प्य दर्शयति
प्रत्याययति । अनेन विशेषकत्वमुक्तम् । तथा चोपाधीनामा-
विद्यकत्वेन मिथ्यात्वान्न तैरापि सहितीयत्वमिति भावः । अनेन
च प्रपञ्चाकारपरिणामाभ्यां अविद्याधिष्ठानत्वरूपविवर्तोपादा-
नत्वं ज्योतिः परामर्शितम् । तच्छब्दसूचितसर्वावभासनक्षम-
वित्स्वरूपलब्धसार्वज्ञनिर्वाहसर्वकर्तृत्वरूपनिमित्तत्वसहकृतसद-
भिन्ननिमित्तोपादानत्वपर्यवसितं तटस्थलक्षणमुक्तं भवति । त-
था हि श्रुतिः । “तदात्मानं स्वयमकुरुत” इति । एवं च
अर्थात्तत्त्वदवाक्यार्थो दर्शितः । उपक्रमगतं चित्रपदं यथायोग्यं
सर्वत्र सम्बध्यते । तथा हि । बाह्यनसागोचरस्य स्वप्रकाश-
चिदेकरसात्मतत्वं स्वतश्चित्रम् । “विभुं चिदानन्दरूपमद्भुतम्”
इति श्रुतेः । तस्य च असङ्गा ऽद्वितीयस्य प्रतिबुद्ध्यादि-
पर्यावर्तनं ततोऽपि चित्रम् । तस्मिन्नेव च अज्ञानविरोधिनि
अज्ञानाश्रयत्वं ततोऽपि चित्रम् । अज्ञानस्य च स्वतो निः-
सत्ता-स्फूर्तिकस्य त्रैलोक्यात्मना स्वप्रदर्शकत्वं ततोऽपि चि-
त्रम् । अर्थान्तरे तु लौकिकदीपादिज्योतिषो ऽकृत्रिमत्वं चि-
त्रम् । तस्य चैकस्यानेऽकगृहानिहितत्वं ततो ऽपि चित्रम् ।
तस्मिन् च तमिस्त्राविरोधिनि तमिस्त्राश्रयत्वं ततोऽपि चित्रम् ।

दीपः कोऽपि समिन्धे ।

तेहँ-दशाधाहीन[†] अस्पन्दः ॥

तमित्तस्य च दर्शनविरोधिनो विविच्य त्रैलोक्यप्रदर्शकत्वं
ततोऽपि सुतरां चित्रमिति । इह च ज्योतिषो गुहासु निहित-
मिति प्रत्यक्षत्वोक्त्या प्रपञ्चस्य ब्रह्मविवर्तत्वं तदज्ञानपरिणा-
मत्वोक्त्या च साङ्ख्य्याभिमतं पुरुषनानात्वं वैशेषिकाद्यभिमतमी-
श्वरताटस्थ्यं तत्कल्पितं प्रधानपरमाणुपादानात्वं च “एको दे-
वः सर्वभूतेषु गूढः । रूपं रूपं प्रतिरूपो बभूव । इन्द्रो माया-
भिः पुरुरूप ईयते । मायान्तु प्रकृतिं विद्यान्मायिनं तु महेश्वर-
म्” इत्यादिश्रुतिविरोधान्निरस्तमिति वेदितव्यम् ॥ ३ ॥

ननु जीवामेदे परस्य पारतन्त्र्याद्वागादिदोष-जागराद्यवस्था-
स्थूलादिर्भोगाय तनूत्क्रान्त्यादिक्रियाप्रमुखसांसारिकधर्मस-
क्त्या मायानियन्तृत्वेन जगन्निर्मानृतत्वानुपपत्तिरित्यत आह ।

* ‘तेल-’ इति ‘स.’ पुस्तके ।

† तेल-दशाधारहीनमस्पन्दम् इति ‘ग.’ पुस्तके ।

१ अस्याः धृतिरयमर्थः । स एव हि भगवान् नाम-रूपे व्याकुर्वाणो ‘रूपं
रूपं प्रतिरूपो बभूव’ तस्य आत्मनः स्थापनाय शास्त्राचार्यादिभेदेन तत्त्वप्र-
काशनायेत्यर्थः । यदि हि नाम-रूपं न व्याक्रियते तदा अस्य आत्मनः नाम-रू-
पभूत निरुपाधिकं रूपं प्रज्ञानधनारूपं न प्रतिव्यथेत ।

२ ‘इन्द्र-’ इति दीप्तौ । इन्द्रतीति इन्द्रः परमात्मा । ‘मायाभिः’ प्रज्ञाभिः
नाम-रूपभूततत्कृतमिष्यामिमानिर्वा । न तु परमार्थतः । ‘पुरुरूपो’ बहुरूपः
‘ईयते’ गम्यते । एकरूप एव प्रज्ञानपनः सन् अपिशा-प्रज्ञाभिः बहुरूप इव
‘भासतेत्यर्थः ।

यस्य किल किमपि कज्जल- ।

मभवज्जगदण्डमद्भुतपिचण्डम् ॥ ४ ॥

दीप इति । कोऽप्यपूर्वः अस्पन्दः उत्क्रान्त्यादिक्रियासा
मान्यशून्यः । “निष्कलं निष्क्रियं” इत्यादिश्रुतेः । दीपयति
स्वभासा सूर्यादीनिति दीपः परमात्मा “तमेव भान्तमनुभाति
सर्वं तस्य भासा सर्वमिदं विभाति” इति श्रुतेः । स्नेह-दशाधार-
हीनं स्नेहो रागः द्वेषादेरुपलक्षणमेतत् । दशा बाल्यादिजां-
गरादिश्च, आधारः स्थूलादिभोगायतनं एतैर्हीनं यथास्यात्तथा
समिन्धे प्रकाश्यधर्माऽसंस्पर्शितया इन्धे प्रकाशते । “निरव-
धं निरञ्जनम् । नान्तःप्रज्ञं न बहिःप्रज्ञं नोभयतःप्रज्ञं न प्रज्ञं
न प्रज्ञानघनं अकायमव्रणमवाङ्मनः । अत्रायं पुरुषः स्वयं-
ज्योतिः” इति श्रुतेः । अयं भावः । जीवामेवे परस्य किं नि-
ष्कृष्टचित्स्वरूपे सांसारिकत्वापत्तिः उत निम्बत्वविशिष्टे? ना-
द्यः । जीव-तद्भवभावभासकस्य तस्य भास्यधर्मानाश्रयत्वात् ।
न द्वितीयः । उपाधेः प्रतिबिम्बपक्षपातित्वात् अविद्याप्रतिबि-
म्बभूतनीवगतीपाधिकधर्माणां बिम्बभूतेश्वरासंस्पर्शेन तस्य स्वा-
तन्त्र्याविधातादिति । ननु ब्रह्मैव जगदाकारेण परिणमताम् ।
किमविद्यया? इत्याशङ्क्याह । यस्येत्यादि । यस्य आत्मदीपस्य
आश्रयत्व-विषयत्वसाधारणी पट्टी । किमपि अपूर्वं कज्जलं अ-
विद्यालक्षणं आद्भुतपिचण्डं सर्वाश्रयगर्भं जगदण्डं ‘हिरण्यग-
र्भः ब्रह्माण्डमभवत् किल’ इति श्रौतप्रसिद्धौ । अयमभिधान्धिः ।

विसृजति यदैव भुवनम् ।

व्योमनि चिन्नांघ्रि कालिका⁺ काचित् ॥

न तावद्ब्रह्मणः कालस्यैव परिणामः । प्रपञ्चातिरेकेण ब्रह्माभाव-
प्रसङ्गात् । नाप्येकदेशतः । निष्कलमिति तन्निरवयवत्वश्रुतिव्या-
कोपात् । तस्मात्तस्य “मायान्तु प्रकृतिं विन्धान्गायिनन्तु महे-
श्वरम्” इति श्रुतेर्मायाद्वारा विवर्तोपादानत्वमेव युक्तमिति ।
अत्र कोऽपीत्यनेन ब्रह्मणोऽपि तैलादिस्तेहवर्तिप्रात्रसापेक्षस-
त्पन्दप्रसिद्धदीपवैलक्षण्यं सूच्यते । किमपीत्यनेन मायाकज-
ले प्रसिद्धकजलवैलक्षण्यमिति ॥ ४ ॥

ननु “हिरण्यगर्भः स आसीत् आदिकर्ता सर्वभूतानाम् । ब्रह्मा-
ग्रे समवर्तत” इत्यादिश्रुति-स्मृतिभ्यो हिरण्यगर्भस्य स्रष्टृ-
त्वावगमात् किं तदतिरिक्तब्रह्मणः स्रष्टृत्वकल्पनया ? इत्या-
शङ्क्याह ।

विसृजतीति । चिन्नांघ्रि चिदिति नाम संज्ञा यस्य तस्मिन्
व्योमनि आकाशे । काचित् अपरिच्छिन्नस्यापि चिदाकाशस्या-
वरणसमर्था । कालिका परशक्तिरूपा माया मेघमाला च ।
यदैव सर्गाद्यक्षणे भुवनं चतुर्दशभुवनात्मकं विराजं जलं च वि-
सृजति वियदादिसूक्ष्म-स्थूलभूतक्रमेण विविधं सृजति । “तस्मा-
द्वा एतस्मादात्मन आकाशः सम्भूतः । आकाशाद्वायुः । वायो-
रग्निः । अग्नेरापः । अद्भ्यः पृथिवी” इत्यादिश्रुतेः । वर्पति च

+ ‘कालिका कचित्’ इति ‘स.’ पुस्तके पाठान्तरम् ।

परितो बत-श्वन्ते * ।

ब्रह्माद्यभिधानफलगुमण्डूकाः ॥ ५ ॥

सविधेऽपि दृश्यते ननु ।

चिन्तान्नि+व्योन्नि कालिमा कश्चित् ॥

। यत्तदोर्नित्यसम्बन्धात् तदैव ब्रह्माद्यभिधानफलगुमण्डूकाः ब्रह्मेत्यादीन्यभिधानानि येषाम् । हिरण्यगर्भ-विराट्-देव-ऋषि-नर-तिर्यगादीनां त एव फलगवः शुद्धाः मण्डूकाः भेदाः परितः छवमानाः । इत्थं च “यो ब्रह्माणं विदधाति पूर्वम् । यो वै वेदांश्च प्रहिणोति तस्मै । हिरण्यगर्भं जनयामास पूर्वम्” इत्यादिश्रुतिभ्यो हिरण्यगर्भादीनामीश्वरसृज्यत्व-दत्तधीनज्ञानवत्त्वावगमात् न तेषां सर्वस्वपृत्वम् । उदाहृतश्रुति-स्मृत्योस्तु विराडादिमात्रस्वपृत्वपरत्वमिति भावः ॥ ५ ॥

ननु उक्तमज्ञानं मानग्राह्यं न वा ? आद्ये भ्रामाणिकस्य तज्ज्ञाननिवर्त्यत्वासम्भवः । द्वितीये स्वपुण्यवदसत्त्वस्य नगदुपादानत्वानुपपत्तिरित्याशङ्क्याह ।

सविधेति । सविधेऽपि प्रत्यक्त्वादतिनिकटेऽपि । उपोपसर्गः सामोप्ये । वत्प्रतीचि चित्सज्ञके नभसि कश्चित् अवटितचटना पटीयान् कालिमा अज्ञानलक्षण नैल्यं दृश्यते अहमज्ञ-इत्या-

* ‘श्वन्ते’ इति ‘क. ख’ पुस्तकयोः ।

x ‘चिन्तान्नि+व्योन्नि कालिमा चिन्’ इति ‘ग.’ पुस्तके ।

सहते न विचारमसौ ।

सृजति च रूपाणि कोटिशश्चित्रम् ॥६॥

कारेणानुमूयते । नान्विति सर्वजनीनानुभवसिद्धत्वद्योतनार्थम् ।
तथा अज्ञानस्य साक्षिप्रत्यक्षासिद्धत्वाच्च मानग्राह्यत्वम् । सा-
क्षिणो भ्रमसाधारणस्य मानत्वाभावात् । नाप्यसत्त्वम् । असतः
प्रत्यक्षाविषयत्वात् इति भावः । ननु च तदज्ञान आत्मनो भि-
न्नमभिन्नं वा? आद्ये द्वैतापत्तिः । द्वितीये तस्य नित्यत्वापत्तेर-
निर्भोक्षप्रसङ्गः । ज्ञानाज्ञानयोरैक्यानुपपत्तिश्च । भिन्नाभिन्नत्व
तु विरोधादसम्भवि । किञ्च भिन्नत्वपक्षे तस्य भावत्वे अ-
हमज्ञ-इति नञर्थोऽस्ति तद्धीविषयत्वानुपपत्तिः । अभावे जग-
दुपादानत्वानुपपत्तिः इत्याशङ्क्याह । सहत इति । असौ का-
लिमा विचार भावैर्निरूपण न सहते । भेदाऽभेदादिना कथाचि-
दापि निर्वर्तुमशक्यत्वात् । भावरूपत्वं तु नञर्थोऽस्ति तद्धीविष-
यत्वेनाधर्मादिवदिष्टमेव । न ह्यहमज्ञ इत्यनुभवस्य ज्ञानसामा-

१ तदुक्तमाचार्ये ।

कार्योदाश्रयतयैषा भवेच्छक्तिर्विलक्षणा ।

सोदाहारी दृश्यमानौ शक्तिस्तानुमीयते ॥

श्रुतुभोदरासतो षट् कार्योऽप्य श्रुतिका ।

शब्दादिभि पञ्चगुण्युक्ता शक्तिस्त्वतद्विधा ॥

न पृथ्यादिर्न शब्दादिः शक्त्यापस्ति यथा तथा ।

अत एव आविर्भूया न निर्वचनमर्हति ॥

दिवि सूक्ष्मसूत्रमादौ ।

तस्मिन्सुविशङ्कृतं कटाहमथ ॥

न्यायावो विषयः । धर्मप्रतियोगिज्ञानसत्त्वे विषयभावेन तद-
सत्त्वे च सामग्र्या अभावेन तस्य दुर्ग्रहत्वात् । नापि ज्ञानवि-
शेषाभावस्तद्विषयः । अत्र ज्ञानत्वस्यैव प्रतियोगितावच्छेदकत्वा-
नुमवादिति भावः । पक्षान्तरे विचारं विहगसञ्चारम् । ननु
अज्ञानस्य भावरूपत्वेऽपि सत्यस्य प्रपञ्चस्यार्थवत्तत्कार्यत्वानुपप-
त्तिः इत्याशङ्क्य—“यत्र हि द्वैतमेव भवति तदितर इतरं पश्य-
ति । तस्य त्रय आवसथाः त्रयः स्वप्ना” इति श्रुतेः—प्रपञ्चो
निध्या । दृश्यत्वात् शुक्तिरजतवदित्यनुमानाच्च । प्रपञ्चस्य
सत्तत्त्वाऽभावनिश्चयादज्ञानकार्यत्वे न किञ्चिद्वाचकं इत्याशय-
वानाह । सृजति चेत्यादि । कोटिशः असङ्ख्यजातीयानि रू-
पाणि कर्म-करणव्युत्पत्तिभ्यां नाम-रूपात्मक जगत् । अन्यत्र
नील-पीतादि । चित्रं अद्भुतं यथास्यात्तथा सृजति । चकारः पूर्व-
वाक्यार्थसमुच्चये । इत्थं च अनिर्वचनीयत्वे सति कार्यमात्रोपा-
दानत्वमज्ञानलक्षणं आत्मवारणाय सत्यन्तं अविद्यासम्बन्धादि-
वारणायोत्तरदलम् । तत्र मृदादिवारणाय मात्रत्वं । अत्र कश्चिदित्य-
नेन दूरकदृश्याविहगसञ्चारसहिष्णुरूपान्तरानारम्भकनमोनेत्यवै-
दृश्यं सूच्यते ॥ ६ ॥

ननु ब्रह्मणो जगद्विस्तोपादानत्वे सर्वाद्यधिष्ठानरज्वादि-
भूषणसुखादिवेद्यतापथिः । न च रूपाद्यभावेनाऽयोग्यत्वात्तदनाप-

तत्र समुद्र-वनाद्रीन् ।

दर्शयति महेन्द्रजालिकः को नु ? ॥७॥

तिः । तस्मैन्द्रियकत्वस्य ऐन्द्रियाध्यासाधिष्ठानत्वानुपपत्तिः—इ-
त्याशङ्क्याह ।

दिवाति । महेन्द्रजालिकः महेन्द्रजालाख्यमायया युक्तः अर्था-
न् कश्चित्पुरुषविशेषः । आदौ सर्गारम्भसमये दिवि द्योतनात्मके स्फ-
रूपे नभसि च । सूक्ष्मसूत्रं सूक्ष्मभूतोपाधिकं हिरण्यगर्भं सूक्ष्मतन्तुं च
दर्शयति । अथ अनन्तरं तस्मिन् सूक्ष्मसूत्रे सुविशङ्कटं अतिविशालं
कटाहं ब्रह्माण्डशरीरं विरानं प्रसिद्धकटाहं च दर्शयति । तत्र क-
टाहे समुद्र-वनाद्रीन् दर्शयति स को नु ? इति दर्शयितुरधिष्ठानभूतस्य
रूपाद्यभावाच्चक्षुरादिप्रत्यक्षेण दुरधिगमत्वम् । अत एव च तद्व्या-
प्यलिङ्गादिग्रहाभावादनुमानादिना दुरधिगमत्वं सूच्यते । महे-
न्द्रजालिको हि मधममाकाशे सूक्ष्मं सूत्रं प्रसार्य तदुपरि दर्शि-
तमहाकटाहे समुद्रादीनसम्भावितानपि दर्शयतीति प्रसिद्धम् ।
इदमत्राभिसंहितम् । किं ब्रह्मणः सौपाधिकस्य चक्षुरादिवेद्यत्व-
मापाद्यते किंवा निरुपाधिकस्य ? नाद्यः । सर्पाद्यधिष्ठानरज्जादे-
रिदन्तेनैव प्रपञ्चाधिष्ठानस्य ब्रह्मणः—सन् घटः—इत्याद्यनुभवे स-
त्त्वादिना विषयस्य दृष्टत्वात् । न द्वितीयः । रूपाद्यभावेन तदयोग्य-
त्वात् । “न चक्षुषा पश्यति कश्चनैनम्” इति श्रुतेः । न च
इन्द्रिययोग्यमेवाह्वासाधिष्ठानं—इति नियमः । अयोग्यस्यापि न-
भयो नैत्याधिष्ठानदर्शनात् । तदुक्तं भगवता भाष्यकृता “अ-

जरठाऽपि काचिदसती ।

सन्दर्श्य गुणान् परस्य पुरुषस्य ॥

सङ्गुविनैव हसितैस् ।

सर्वस्वं हरति हन्त किं ब्रूमः ! ॥ ८ ॥

प्रत्यक्षेऽपि ह्यायाशे बाला तलमञ्जिताद्यद्वयस्यन्ति" इति । श्रुतिश्च
"आराममस्य पश्यन्ति न त पश्यति कश्चन" इति ॥ ७ ॥

एव तत्पदार्थं स्वरूप-लक्षण परीक्षाभि सङ्क्षेपतो निरूप्य व-
क्ष्यमाणमहावाक्यार्थोपयोगितया ब्रह्मण एव मायया जीवभावमा-
प्तिप्रदर्शनमुखेन त्वपदार्थं निरूपयति ।

जरठेति । काचित् अतर्क्याऽनेकशक्तिका असती अपरमार्थभूता
माया स्वैरिणीव जरठा अनादि । "अनामेका" इति श्रुते । "प्रवृत्ते
पुरुष चैव विद्वन्नादौ उभावपि" इति स्मृतेश्च । अन्यत्र वृद्धा । ईदृ-
शीमत्यपि, परस्य पुरुषस्य परमात्मन अन्यपुरुषस्य च । गुणान्
मत्वादीन् । "लोहित शुक्ल कृष्णा" इति श्रुते । "सत्त्वरजस्तम इति
गुणा प्रकृतिसम्भवा" इति स्मृतेश्च । अन्यत्र कृत्रिमत्वावग्यादि-
गुणान् सन्दर्श्य सम्यक् स्वतत्त्वप्रतिसन्धानानिरवकाशं यथा-
स्यासथा विपर्ययतया समर्थम् । सङ्गुविनैव एकस्याऽसङ्गत्वाद्भर-

१ अत्रयज्ञप्रति इन्द्रियाग्राह्येऽपीत्यर्थः । 'बाला' अविबुद्धा । 'त
लमल्लितादि' तल इन्द्रनीलपटाद्वत्त्वं नमो मलिनं पात इत्येवमपराध
प्रशङ्क्यति । तत्र इन्द्रिययोग्यत्वं गम्याति व्यभिचारान्न व्यसति ।
११ 'आमानामना मादृश्यामाशयाशास' इति वदता मनमपास्तम् ।

शुचिरपि पुमान् प्रमादात् ।

शोचति मायापिशाचिकाक्रान्तः ॥

पश्यति दुःस्वप्नान् ।

भयमश्नति यत्र पञ्चभूतेभ्यः ॥ ९ ॥

स्य च वंचनीयत्वात् सम्बन्धविनैव हसितैः हसितवदनायाससंहितै-
र्जागरादिविज्ञेयैः हासैश्च सर्वत्वं पूर्णमात्मस्वरूपं समग्रधनं च हर-
ति जीवभावेन परिछिद्यापलपति अपहसति च । हन्तेति खेदे । किं ब्रू-
म इत्यनेन नित्यमुक्तस्य निरतिशयानन्दैकरसस्य त्रिविधपरिच्छेद-
विधुरस्य असङ्गस्य स्वमकाशचित्स्वरूपस्यापि परस्य ब्रह्मणो वृद्धो-
दुःखबहुलः परिछिन्नो देहेन्द्रिय-मनोबुद्ध्यादेस्तम्बो मूढोऽहमि-
त्यादिजीवभावमनुभावयन्ती हन्त महामायेयं अवटितअवटनापटी-
यसी परमाश्चर्यरूपेति ध्वन्यते ॥ ८ ॥

परस्यैव मायया जीवभावमापन्नस्य संसरणप्रकारवर्णनमुखेन
त्वंपदवाच्यायं दर्शयति शुचिरपीत्यादिना ।

शुचिः वस्तुतः अविद्या-तत्कार्यैरसंस्पृष्टः पवित्रश्च “असङ्को-
हयं पुरुषः । शुद्धमपापविद्धम्” इत्यादिश्रुतेः । ईदृग्विघ्नाऽपि पुमाना-
त्मा प्रसिद्धः कश्चन पुरुषश्च प्रमादात् स्वरूपाविचारात् कदाचिदा-
चमनाद्यनवधानाच्च हेतोः । मायापिशाचिकाक्रान्तः मायैव पिशा-
चिका पुरुषस्य स्वाभाविकस्वच्छन्वादिधर्मातिरोधानेन तदनुरूप-
त्रिविधदुःश्रेष्ठितहेतुत्वात् । अन्यत्र मायापिशाचिका भ्रमविनृम्भि-
तमित्यापिशाचिका तथा आक्रान्तः वशीकृतः सन् शङ्काविषादेरपि

विषयाः पुराणि कोशा ।

विभ्रमजीवातुरसदृग्वरोधः ॥

म्यामिति भावः । एतदुक्तं भवति । सावयवे तन्दुलादावग्निसयोगादिना अवयवविश्लेषविशेषरूपविच्छिन्त्यादिविकारसम्भवेऽपि निरयव-
कूटस्थचिदात्मनि भ्रममात्रार्तिरेकेण न वस्तुतः कश्चिदपि विका-
रगन्धः सम्भवतीति भवत्येव तस्य विवेकनिरस्यत्वं । एवं चाहङ्कार-
निरुद्धः शुद्धचिदात्मा त्वम्पदलक्ष्य इत्युक्तम् । तथा च सांसारिकसु-
खस्य मरुमरीचिकासलिलमन्निभत्वात् ततो विरक्तेन परमानन्दस्य-
रूपलामलक्षणमोक्षायैव यतितव्यमिति भावः । अत्र यद्यपि संसा-
रस्य परीक्षकदृष्ट्या निर्वचनीयत्वमेव तथापि श्रौतदृष्टिमवष्ट-
भ्य खपुष्पमित्युक्तम् । तदुक्तं श्रीमद्विद्यारण्यचरणैः ।

तुच्छाऽनिर्वचनीया च वास्तवी चेत्यसौ त्रिधा ।

ज्ञेया माया त्रिभिर्बोधैः श्रौत-धीत्तिक-लौकिकैः ॥ इति ॥ १० ॥

ननु सांसारिकसुखस्यापि सामर्थ्यविच्छेदसम्पत्तौ सातत्यसम्भ-
वात् परमपुरुषार्थत्वं, कुतोऽस्य हेयत्वम् ? इत्याशङ्क्याह । विषया इति ।

विषयाः शब्दादयो देशाश्च पुराणि शरीराणि ज्ञानेन्द्रिय-
पञ्चकं कर्मेन्द्रियपञ्चकं प्राणपञ्चकं भूतपञ्चकं अन्तःकरणचतुष्ट-
यं अविद्या काम, कर्म चेत्यष्टपुराणि वा अन्यत्र नगराणि ।
कोशाः अन्न-प्राण-मनो-वित्तानानन्दमयाः पञ्च, अन्यत्र धनस-
ञ्चयाः । विभ्रमजीवातुरसदृग्वरोधः विविधानां भ्रमाणां जी-
वातुः निदानभूतः रसदृशः रसः सुखं “रसो वै सः । रसश्चे-
वायं लब्ध्वाऽऽनन्दो भवति” इति श्रुतेः । तदात्मिकायाः
दृशः स्वरूपचैतन्यस्य अवरोधः आवरणम् । अन्यत्र विभ्रम-
जीवातुरिति छेदः । विभ्रमाणां विलासानां जीवातुरुज्जीवकः ।

सन्त्यपि तु न सन्तुष्यति ।

सम्राडात्मा यतो वतास्वस्थः ॥३१॥

असद्वगनुपमः अवरोधः अन्तःपुरं प्रेयसीति यावत् । एवमादीनि भोगसाधनानि सन्ति । अपितु परन्तु सम्राडात्मा सम्यग्जात इति सम्राट् स्वप्रकाशः आत्मा, अन्यत्र सम्राजः सार्वभौमस्य आत्मा बुद्धिः न सन्तुष्यति सन्तोषं न लभते । तत्र हेतुमाह । यतः यस्मात्कारणात् अस्वस्थः स्वरूपप्रच्युतः रुग्णश्च । वतेति सेदे । सांसारिकसुखामासस्य बहुलायाससाधनधानत्व-साति-शयत्व-स्पर्धासूयातिरस्कारग्रस्तत्व-क्षणभङ्गस्वादिदोषदुष्टत्वात् सामग्र्यविच्छेदस्य दुःसम्पादत्वाच्च । विमर्शे^१ दुःस्वरूपत्वमेवेति पुरुषार्थत्वं । “यदल्पं तन्मार्गं, नारूपे सुखमास्ति” इत्यादिश्रुतेः । “अनित्यमसुखं लोकमिमम्” इति स्मृतेश्च । “दुःखमेव सर्वं विवेकिने” इति पातञ्जलाच्च । किन्तुनिर्मृष्टनिखिलदुःखानुपपन्नित्य-निरतिशयानन्दस्य “अन्यानि भूतानि मात्रामुपजीवन्ति । तमात्मस्थं येऽनुपश्यन्ति धीरास्तेषां सुखं शाश्वतं नेतरेषाम् । तरति शोकमात्मयित्” इति श्रुतिभ्यः । “यं लब्ध्वा चापरं लाभं मन्यते नापिकं ततः । आत्मलाभात् परं विद्यते” इत्यादिस्मृतेश्च । यथा नानादेश-नगर-कोश-विलासिन्यादिसकलसुखसम्पन्नस्यापि सा-

१ परिज्ञातज्ञेयादिविवेकस्य परिदृश्यमार्गं सकलमेव भोगसाधनं साधि-
यस्वादिशब्दः ‘दुःखमेव’ इति कूलवेदनीयमेव भवतीत्यर्थः । यस्मादत्यन्ता-
भिजातोऽपि योगी दुःखलेप्तेनाप्युद्दिजते । यथाक्षिपात्रं क्षर्जितन्तुस्पर्शमात्रे-
णैव महतीं पीडामनुभवति नेतरदहम्, तथा विवेकी स्वल्पदुःखानुपपन्नेनापि
विरज्यते । एत दुःखं भवति । ऐकान्तिकी आत्यन्तिकी च दुःखनिवृत्तिमि-
च्छतां विवेकिनः ‘परिणाम-ताप-संस्कार दुःखैः गुणवृत्तिविरोधाच्च’ यावत्सर्व-
रूपिणा दुःखरूपतया प्रतिभासन्ते । तस्मात्सर्वकर्मविषादो दुःखस्य एकैक-
ल विसरणेन ।

प्रकृतिविवेकविहीनः ।

प्रभुरेष पुरस्य पाटितद्वारः ॥

निद्राति यदवरोधे ।

निमन्ति ततः प्रमत्तममुमरयः ॥ १२ ॥

ईममित्य ज्वरादिवशादस्वस्यस्य सर्वं न सुखाय भवत्यपि तु दुःखायेति । स्वास्थ्यमेव तस्य सुखहेतुस्तथेति भावः ॥ ११ ॥

वैषयिकसुखस्य न केवलं दुःखरूपत्वं किन्तु अज्ञस्य प्रमादिनो विवेकवैश्रुत्यादिन्द्रियाण्यनिगृह्यतः काम-क्रोधादिप्रयुक्तत्वात्तत्प्रयोजकत्वाच्च दुरन्तनानादुःखचक्रबीजत्वमपि भवतीत्यभिसन्धयाह । प्रकृतीति ।

एषः विधिप्रातिकूल्यविवशः पुरस्य देहस्य नगरस्य च प्रभुः अधिष्ठाना जीवो राजा च । यद्यस्मात्कारणात् प्रकृतिविवेकविहीनः प्रकृतेर्मायातत्कार्यतः असम्भेदज्ञानं । प्रकृतीनां प्रजानां विवेको मर्यादापालनं च तत्रहितः सन् । पाटितद्वारः असंश्रुतचक्षुरादिकरणद्वारः । उद्घाटितपुरद्वारश्च सन् अवरोधे अज्ञानावरणे अन्तःपुरं च निद्राति नितरां कुक्षितदशां प्राप्नोति आत्मानं न प्रबुध्यते वा अन्यत्र स्वपिति । ततस्त्वस्मात्कारणात् प्रमत्तं विचारविधुरं अनवहितं च अमुं पुरस्वामिनं अरयः काम-क्रोध-लोभ-मोह-मद-मात्मर्यादयः षडरयः प्रसिद्धशत्रवश्च । मुहुर्मुहुः निरयस्यावरादिनानादुःखावस्थाप्रापणेन दुःखाकुर्वन्ति हिंसन्ति च ॥ १२ ॥

लोके हि राजा प्रजाविमर्शहीनः प्रोद्घाटितपुरद्वारः स्वयमसावधानोन्तःपुरे निद्राणः सन् शत्रुं कथमिव सम्पन्न इत्याश्चर्यविषादावभिनयन्नाह । आकास्मिकीति ।

आकास्मिकी स्वदेशात् ।

अपमृतिरतिसौख्यहानिरविभुत्वम् ॥

श्रुतिनयनमान्द्यमग्निभिर् ।

वद्धश्च महात्मनो दग्धोऽयमहो ॥ १३ ॥

महात्मनः महतः अपरिच्छिन्नस्यात्मनः महानुभासस्य राज्ञश्च ।
 आकास्मिकी । अनर्कितहेतुका स्वदेशान् स्वस्वरूपात् स्वीयराष्ट्राच्च
 अपमृतिः प्रच्युतिः अतिसौख्यहानिः निरतिशयानन्दतिरोभावः
 माम्नाज्यमुखापगमश्च । अविभुत्वं परिच्छिन्नता प्रभुत्वहानिश्च ।
 श्रुतिपूषनिषत्सु नयनेषु कंठव्युत्पत्त्या युक्तिषु च मान्द्यं अपाटवं
 श्रोत्र-नेत्रापाटव्यं चाग्निभिः कामादिभिः शत्रुभिश्च बन्धः संसारम-
 हनं च । चकारोऽनुक्तदुर्दशान्तराणां समुच्चयार्थः । इयमुक्तरूपा अनु-
 भूयमाना असम्भाविता अनुनिता च दशा दुरवस्थापि । सम्प-
 न्नेति शेषः । अहो इत्याश्चर्य-विषादयोः । एवं- संसारदुर्दशाया
 अनहन्त्वोक्त्या च हेयत्वस्यासम्भावितत्वोक्त्या च भ्रनचिन्मभित-
 त्वस्य सूचनेन ततो विरज्य तन्निवृत्त्युपायतत्त्वज्ञानसाधनश्रवणादा-
 ववक्ष्यं यतितव्यमिति दर्शितम् । पक्षान्तरेऽपि शौर्यादार्यादिस-
 कलगुणशाधिनाः सार्वभौमस्याकास्मिककुलपरम्परा राज्यभ्रंशविवि-
 धभोगवियोगः प्रभुत्वहानिराधिव्याध्याद्याकुलतां शत्रुकृतबन्ध-
 श्रेयादिदुर्दशा पश्यन्तः तद्विषयैर्भवं च पश्यन्तः साधवः साश्चर्यं
 विद्यन्तीति प्रसिद्धम् ॥ १३ ॥

संसारस्योक्तं दुर्दशात्वं वैराग्यदादृर्चाय प्रपञ्चयति । त-
 ममीति ।

तमसि निलीय हरन्तम् ।

बुद्धिवशेन निरवधि परस्त्रम् ॥

पथि पथि गुणेन बध्वा ।

भ्रमयति पुरुषं करालकालभटः ॥१४॥

तमसि अज्ञाने अन्धकारे च निलीय तिरोभूय दुर्बुद्धिवशेन
दुःष्टान्तःकरणतादात्म्यापत्तिरूपतत्पारतन्त्र्येण पापबुद्ध्यर्धानत-
या च निरवधि परस्त्रं अपरिच्छिन्नसर्वोत्कृष्टस्वरूप अपरिभि-
तपरधनं च हरन्तं परिच्छिदन्तं अपहरन्तं च । पुरुषं आत्मानं
तत्करं च । गुणेन सत्त्वादिना रज्जा च । बध्वा उपसर्गैरग्निहोत्रा-
दिविहितकर्मभिः कलजभक्षणादिनिषिद्धकर्मभिश्च वशीकृत्य ।
अन्यत्र स्पष्टम् । करालकालभटः उग्रः कालरूपो भटः कालव-
र्णः पादातिश्च । पथिपथि उत्तर-दक्षिणनिरयमार्गेषु प्रतिमार्गं च
भ्रमयति परिभ्रमणं कारयति । तत्र सात्विकपुरुषं विद्यया देव-
लोकं, राजसं नित्यादिकर्मणा पितृलोकं, तामसं निषिद्धकर्मणा
अधोलोकं गमयतीति विवेकः । तथा च श्रुतिः । “कर्मणा पि-
तृलोको विद्यया देवलोकः । अथैतयोः पथोर्न कतरेण च न तानी-
मानि भद्राण्यसकृदायतीति भूतानि भवन्ति जायस्य त्रियस्तेत्येत-
त्तृतीयमिति” पक्षान्तरेऽपि परस्त्रापहारिणं चोरं रज्जा बध्वा राज-
भटः प्रतिरक्ष्यं परिभ्रमयन्तीति प्रसिद्धम् ॥ १४ ॥

एवमाविद्यकं संसारं प्रपञ्च्येदानीं तन्निवृत्त्युपायं तत्त्वमस्या-
दिमहावाक्यार्थज्ञानमेव न कर्म इति व्यातिरेकमुखेन दर्शयन्नाह ।
सकृदिति ।

सकृदपि यदाप्तवचनम् ।

सत्सुखसन्धायि न च कृतं पुंसा ॥

तदसौ गृहेषु बलिभिः ।

किङ्करवत् कर्मकारितां नीतः ॥ १५ ॥

यत् यस्मात्कारणात् पुंसा अधिकृतेन पुरुषेण प्रसिद्धेन च स-
त्सुखसन्धायि “सदेव सौम्येदमग्र आसीत्” इत्युपक्रान्तं ब्रह्ममुखं
प्रतीचा सहभेदेन सन्धातुं शीलमस्येति तयोक्तम् । अन्यत्र निर्दोषं
प्रसिद्धमुक्तावहम् । आप्तवचनं आप्तं निर्दोषं तत्त्वमस्यादिमहावा-
क्यरूपं आगमः । यद्वा आप्तस्य परमानन्दरूपतया परममिद-
मस्यात्मनः प्रतिपादकं वचनम् । तथाच श्रुतिः । “तदेतत्मेयः पुत्रात्
मेयो विष्ठात् मेयोऽन्यस्मात्सर्वस्मादान्तरं यदयमात्मा” इति । यद्वा
आप्तं नित्यप्राप्तं ब्रह्म तस्य विस्मृतकण्ठचामीकरकल्पस्याऽवि-
द्यातिरोधाननिरसनेन प्रापकं तदेव वचनम् । “ब्रह्मैव सन् ब्रह्माप्ये-
ति” इति श्रुतेः । अन्यत्र हिताशंसिनो वचनं सकृदपि एकदापि । अत्र
सकृदित्यनेन मुख्यस्याधिकारिणः सकृन्महावाक्यश्रवणेनापि त-
त्त्वसाक्षात्कारो भवतीति दर्शितम् । अपिशब्देन च मन्द-मध्यमयोः
श्रवणाद्याश्लेषेति दर्शितम् । यथाह भगवान् भाष्यकारः । “भवेदावृ-
त्त्यनर्थस्तं प्रति यस्तत्त्वमसीति सकृदुक्तमेव ब्रह्मात्मत्वमनुभवितुं
शक्नुयात् । यस्तु न शक्नोति तं मत्पुण्युज्यत एवावृत्तिः” न श्रुतं
आचार्याधीनतया न विचारितम् । अनेन श्रोतव्य इति श्रुति-
विहितविचारावश्यकत्वं सूचितम् । अन्यत्र उपादेयबुद्ध्याऽना-
वर्णितम् । तस्मात् कारणात् अस्मै उक्तः पुमान् गृहेषु छत्रि-

सह दयितयेह विषयान् ।

चरति जनो हन्त जातरूपधरः ॥

न्यायेन लक्षणया त्रिप्वाश्रमेषु परगृहेषु च । बालिभिः पूजाभिः
इन्द्रादिदेवताप्रीणनैरुद्देश्यभूतैरिति यावत् । एतेन—अचेतना दे-
वतेति जैमिनिमतनिरासिदेवताधिकरणन्यायः सूचितः । अन्यत्र
प्रबलैः पुरुषैः । किङ्करवत् कर्मकारितां अग्निहोत्राद्यनुष्ठानपरतां
जलाहरणाद्विसेवाकारित्वं च नीतः प्रापितः । इत्थं च मुमुक्षोः
सत्यासपूर्वकश्रवणादिसाद्ध्यज्ञान एवाधिकारो न कर्मणि । तस्य
मोक्षविपरीतफलत्वादिति दर्शितम् । स्वतोहिताहितमजानतः सुखा-
वहं मुद्बद्धचनम् । मुद्बद्धचनमप्यशृण्वतो बलात् पुरुषपारतन्त्र्येण
दास्यमेव पर्यवस्यतीति लोकवृत्तं स्फुटम् ॥ १५ ॥

स्यादेतत् मुमुक्षोः श्रवणावधिकार इत्येतन्न दूरीकुर्मः । तस्य स-
न्यासपूर्वकत्वं तु दूरीकुर्मः “यावज्जीवमग्निहोत्रं जुहोति । यावज्जीवं
दर्श-पूर्णमासाभ्यां यजेत । कुर्वन्नेवेह कर्माणि जिजीवेच्च शतं समाः”
इत्यादिश्रुतिभ्यः कर्मणां यावज्जीवमनुष्ठेयत्वावगमात् । सन्यासवि-
धायकश्रुतीनां चान्धपङ्क्त्यादिकर्मानधिकृतपुरुषायस्त्वोपपत्तेः ।

१ एतदेवोक्त मतान्तरांप्रपञ्चते भट्टैः ।

‘अजीन शक्यते वेक्तु येऽध-धद्ववादयो नराः ।

गृहस्थत्वे न शक्यन्ति कर्तुं तेषामय विधिः ॥

नैष्ठिकब्रह्मचर्यं वा पश्चाज्ज-रुताऽपि वा ।

तेरवश्यं गृहीतव्या तेनाश्वेत दुन्यते’ ॥

इत्यादि । ‘न कर्मणा न प्रजया धनेन त्यागेनैक अमृतस्वमानुः’ इत्यादि-
धर्मभिः प्रतिपाद्यमानस्त्यागः श्रुतिभ्यामनपि गृह्यविषय इति तेषामाशय
इति दिष्टः ।

सह दयितया तु विषयान् ।

चरति न मोक्षाय जातरूपधरः ॥१९॥

जायावित्तादिसाद्वचकर्तव्यसमुचितादेव ज्ञानान्मोक्ष । तदुक्तम् ।

उभाम्यामेव पक्षाम्या यथा खेचरता गति ।

तथैव ज्ञान कर्मण्या लभ्यते परम पदम् । इतीत्येकदेशमत
निराकुर्वन्नाह । सहेति ।

इह सत्तारमूमी जन जननमरणादिधर्मा जीव । सहदयितया
धर्म भोगयोरानुकूल्याध्वेयस्या सहजरूपधर कर्मसाधनवित्तसम्प
न्न भोगोचितस्वर्णालङ्कारशाली च सन् । विषयान् विषण्वन्ति निव
धन्ति फलासङ्गेन स्वानुष्ठातृनिति विषया नित्य नैमित्तिक काम्यक
र्माणि "कर्मणा पितृलोक" इति श्रुत्या निय नैमित्तिकयोरपि
पितृलोकप्राप्त्यादिबन्धहेतु बावगमात् । अन्यत्र स्वक् चन्दनादि
विषयान् चरति आचरति अनुभवति च । हन्तेति खेदे । अत्र
कर्मठ विषयलम्पटयो समानपदै प्रतिपादनेन अभेदाध्यवसानात्
कर्मफल भोगफलनरकाद्यभेदाध्यवसानपर्यवसानात् अतिदुस्तिष्ठ
त्व ध्वनितम् । "न कर्मणा न प्रजया धनेन । छवा ह्येते अदृश
यन्नरूपा । अष्टादशे क्रमवर येषु कर्म । तद्यथेह कर्मचितो लोक
क्षीयते एवमेवापुन पुण्यचितो लोक क्षीयते" इत्यादिश्रुते । "ते
त मुक्ता स्वर्गलोक विशाल क्षीणे पुण्ये मर्त्यलोक विशान्ति" इति
स्मृतेश्च । कर्मणा मोक्षाविपरीतफल बावगमात् न मोक्षहेतु बम् । न
च केवलकर्मणोऽतथात्रेऽपि ज्ञानसमुच्चितस्य तस्य तथात्व किं
नस्यान्? इत्या शङ्क्य "दूरमेते विपुची अविद्याया च विद्येति
ज्ञात" इत्यादिश्रुत्या विद्याऽविद्यात्मकज्ञान कर्मणोर्यागपक्षाऽप

म्भवावगमेन जाति-वयोऽवस्थाद्यभिमानि-तदनभिमानिलक्षणाविल-
क्षणाधिकारित्वादिना च समुच्चयासम्भवात् । “उभाभ्यां” इत्या-
दिस्मृतिस्तु ‘जैमिनिरथ वा’ इति श्लोके वक्ष्यमाणन्यायेन कर्म-
समुच्चयपरत्वेनाप्युपपन्नेति भावः ।

एवं ज्ञान-कर्मसमुच्चयं निराकृत्य सन्यास एव ज्ञानद्वारा
मोक्षहेतुरिति दर्शयति । सहेति । तुशब्द उक्ताद्विशेषं सूचयति ।
सहदयितया दयया सहवर्तमानाः सहदयाः “मैत्री-करुणा-मु-
दितोपेक्षाणां सुखदुःख-पुण्यापुण्यविषयाणां भावनातः श्रित्तामसा-
देनम्” इति पातञ्जलसूत्रोक्ता मैत्र्यादिगुणाः सन्ति येषामिति सह-
दयिनः तेषां भावः सहदयिता । सहचरी अनपायिनी दयिता
च तथा । एकत्र इत्थंभूतलक्षणे, अपरत्र सहाय्ये गम्यमाने तृती-
या । जातरूपधरः जातमात्रस्य यद्रूपं तस्य धरः । मग्नः पर-
महंस इति यावत् । स्वर्णालङ्कृतश्च सन् । मोक्षाय तादर्थ्ये चतु-

१ अस्यायमर्थः । ‘मैत्री’ सौहार्दं, ‘करुणा’ कृपा, ‘मुदितोपेक्षा’ हर्षः, ‘उ-
पेक्षा’ आकाङ्क्षा, एता यथाकर्म सुखितेषु दुःखितेषु पुण्यवत्सु च भावयन् ।
तथा हि । मुदितेषु सार्धेषां सुखित्वमिति मैत्र्यो कुर्यान्न त्वोप्याम् । दुःखितेषु
कप तु नार्मेषां दुःखित्वमिति । स्यादिति कृपामेव कुर्यान्न तादर्थ्यम् ।
पुण्यवत्सु पुण्यानुमोदनेन हर्षं कुर्यात् न तु क्रिमेते पुण्यवन्त इति विद्वेषम् ।
मूत्रे सुगन्धुःखादिशब्दैस्तद्वन्तः प्रतिपादिताः । तदेव मैत्र्यादिपरिकर्मणा
चित्तं प्रसीदति मुखेन समाचाराविमोक्षा भवति । परिकर्म च एतद्वाल्लभम् ।
तथा-मिश्रवादिष्वयद्वारगणितानिष्पत्तये सङ्गृहितादिकर्म उपकारवत्त्वेन प्रा-
नरूपनिष्पत्तये प्रभवति, एवं द्वेषरागादिप्रतिषेधभूतमन्यादिभावनाया समुत्सा-
दितप्रसादं चित्तं सम्प्रज्ञानसमाधिबोधं सम्पद्यन् इति भावः ।

जैमिनिरथ वा व्यतनुत ।

शुक्रतातशुभोक्तिचन्द्रशालायाः ॥

ज्ञान क्षय्यलोका भवन्ति" त्यादिश्रुतिविरोधात् । अत एव
 "अपाम सेमं" इत्यादेर्यवादस्यापेक्षितत्वादनित्यत्वपरतयोप-
 त्तिः । अत एव न तस्य मोक्षः । सर्वशादिभिर्नित्यत्वाभ्युपगमात् । आ-
 त्मरूपत्वे तु तस्य नोक्तदोषः । तस्य च नित्यप्राप्तत्वेऽपि अज्ञान
 मात्रविरोधानात् । अप्राप्तकल्पस्य ज्ञानादेव प्राप्तिरिति न तत्र
 कर्मोपयोगगन्धोऽपि । यत्तु वेदान्तानामविशितार्थत्वमुक्तं तत्
 किं बाधितार्थत्वाद्वा विफलार्थकत्वाद्वा नाद्यः । उपनिषदेक-
 गन्यस्य प्रत्यगात्मतत्त्वस्य पराङ्मुखविषयप्रत्यक्षादिभिर्बाधयोगा-
 त् । न द्वितीयः स्वप्रकाश्यपरमानन्दैकरसस्यात्मतत्त्वस्य पर-
 मप्रयोजनतया श्रुति-विद्वदनुभवसिद्धत्वेन तदुपहतत्वात् । कर्तृ-
 स्तावकात्वं त्वकर्त्रात्मबाधितत्वात् अतिलङ्घितकर्मप्रकरणत्वा-
 द्विभिन्नफलत्वाच्चापास्तमेव ॥ १७ ॥

एवं कर्मणां साक्षान्मोक्षेऽनुपयोगमुक्त्वा "तमेतं वेदानुवचने-
 न ब्राह्मणा विविदिषन्ति । यज्ञेन दानेन तपासाऽनाशकेन" इति
 श्रुतेः संगोप-पृथक्त्वन्यायेन काम्यमाधारण्येन नित्य-जैमिनि-
 कानामेव वा कर्मणां नित्यशुद्धिद्वारा ज्ञानोपयोगमाह । जै-
 मिनिरिति ।

अथ वेति सर्वथानुपयोगपक्षाद्वाच्यार्तिः । जैमिनिः शुक्रतात-
 शुभोक्तिचन्द्रशालायाः । शुक्रतातः श्रीचादरायण तस्य शुभा

निःश्रेणिमारु रुक्षोर् ।

निपुणं तत् कर्म मनसि बहुकुर्मः॥१८॥

परमपुरुषार्थप्रयोजकत्वात् अत्यन्तमङ्गलभूता, उक्तिः शारीरक-
सूत्रसन्दर्भलक्षणा घाणी, सैव चन्द्रशाला शिरोगृहं तस्या निः-
श्रेणिः प्रातिसाधनं अग्निहोत्रादिलक्षणं धर्ममिति यावत् । आ-
रुक्षोः अर्थाच्चन्द्रशालामेवारोदुमिच्छोरर्थे व्यतनुत विस्पष्ट-
मतनुत । न्यायैरुपपादितमानेति यावत् । अतो निपुणं सर्वप्रति-
पक्षप्रतिषेधपूर्वकवेदमामाण्यप्रतिष्ठापनादिकुशलं तत् कर्म तस्य
जैमिनेः कर्मशारत्रप्रणयनरूपां क्रियां मनसि बहुकुर्मःबहुमन्याम-
हे । नित्यादिकर्मानुष्ठानस्यैव चित्तशुद्धिद्वारा श्रवणाद्यधिकार-
कारणत्वात् । “ आरुक्षोर्मुनेर्योगं कर्म कारणमुच्यते ” इति
स्मरणात् तदनुष्ठानस्य च जैमिनीयविचाराधीनत्वादिति भावः ।
अथवा तत् जैमिन्पुपपादितं निपुणं उक्तब्रह्ममीमांसाधिकार-
प्रापणक्षमं कर्म अग्निहोत्रादिलक्षणं धर्मं मनसि बहुकुर्मः बहु-
मन्यामहे । नखवमन्यामहे । अत्र ‘शुकतात०’ इत्यनेन ब्रह्मविदा-
मेकपुण्डरीकस्य श्रीशुकस्यापि ज्ञानदायप्रदः पितेति तदीयवा-
द्मात्रस्यातिविश्वसनीयतेति सूचितम् । तत्रापि ‘शुभोक्ते०’ इत्यनेन
तत्प्रणीतनिखिलस्मृतीतिहास-पुराणापेक्षया साक्ष्यन्मोक्षसाधननि-
र्णायकशारीरकसूत्रस्याभ्यर्हितत्वं सूचितम् । ‘चन्द्रशालाया’ इत्यत्र-
रूढ्यर्थे कर्मवारयलब्धयौगिकार्थाऽभेदाध्यवसानात् शिरो-
गृहस्य चन्द्रपदवाच्यदिग्गुरु-कर्पूरतादात्म्यशालिशालत्वप्रतीत्या

वेदान्तमानराजे ।

विश्रान्ते सुमतिचित्तशुद्धान्ते ॥

फणि-कपिलसरस्वत्योर् ।

बहुधा दौवारिकीपद सुलभम् ॥१९॥

प्राप्तिमात्रेण सकलसन्तापप्रशमनपूर्वकानिरतिशयानन्दहेतुत्व ध्व-
नितम् ॥ १८ ॥

ननु योग साङ्ख्यशास्त्रयोरपि निपुणतरमात्मतत्त्वनिरूपणेन
मोक्षसाधनत्वात् कथं शारीरकशास्त्रस्यैवाम्यर्हिततमत्वं ? तत्रा-
ह । वेदान्तेति ।

वेदान्तमानराजे वेदान्त एव मानानां प्रत्यक्षानुमानोप-
मानागमार्थानुपलब्ध्याख्याना वैदिकसम्मतप्रमाणानां रानां
तन्वावेदकत्वलक्षणत्वात्तन्म्यान् प्रच्याव्य स्वार्थाऽविरोधिव्या-
वहारिकविषयसमर्पणेन तत्पोषकत्वरूपोत्कर्षाश्रयत्वात् । त-
स्मिन् सुमतिचित्तशुद्धान्ते शोभना अवाधितार्थपरिशीलनक्ष-
मा मति प्रज्ञा यस्मिन् तादृशं चित्तं तदेव शुद्धान्तं सुमति-
लक्षणमायिष्याश्रयत्वात् । अन्तःपुरं तत्र विश्रान्ते निर्विशङ्कं
प्रतिष्ठिते सति । फणि कपिलसरस्वत्यो फणिनं पनञ्जले कपिल-
स्य च सरस्वती वाण्यौ योग-साङ्ख्यशास्त्ररूपे तयोर्बहुधेति
योग्यस्थानसम्भावनायाम् । दौवारिकीपदं द्वारपालिकास्थानं
मुग्धं सुखलभ्य योग्यमितियावन् । एकस्यां रागादिदोषप्रवेश-
निराधियोगवेत्तप्रभारिकात्वात्, अन्यस्यां देहादितादात्म्य-

सूत्रं सात्यवतेयश्चक्रे ।

बलमस्य शङ्करो भगवान् ॥

प्रसरविरोधिविवेकयष्टिधारिणीत्वात् । आत्मनश्चित्स्वरूपत्व-नि-
र्लेपत्व-निर्विकारत्वादिभिवेदनांशेन वेदान्तराजान्तरङ्गत्वाच्च ।
उक्तं हि “जीवभेदो जगत्सत्यामिति वेदान्तसम्पत्तिः” इति । अतः
एव जीवभेदाद्यतात्त्विकार्थस्यापि प्रतिपादकतया निपुणतरत्वा-
भावाच्च तयोः प्राधान्येन मोक्षसाधनत्वमिति भावः ॥ १९ ॥

ननु-शारीरकसूत्रसन्दर्भस्य बहुभिर्वृत्तिरुद्भिर्बहुधा व्याख्या-
तत्वात् तेषु कतमदर्शितपथेन निःश्रेयसाधिगमः-इति सन्दिहानं
प्रत्याह । सूत्रमिति ।

सत्यवत्या अपत्यं सात्यवतेयः श्रीवादरायणः सूत्रं बह्वर्थं सूचकं
“अथातो ब्रह्मनिज्ञासा” इत्यादि-“अनावृत्तिः शब्दात्” इत्यन्तब्र-
ह्मसूत्रसन्दर्भं तन्तुं च चक्रे चकार । अस्य सूत्रसन्दर्भस्य बलं त-
द्यप्रतिपत्तिप्रतिकूलव्याख्यानान्तरप्रत्याख्यानपूर्वकतात्त्विकार्थावि-
ष्करणेन दृढीकरणरूपं भाष्यम् । अन्यत्र परिवर्तनादिना दृढी-
करणम् । भगवान् ।

१ सूत्रलक्षणमुक्तं स्कान्दे आनन्दतीर्थेऽन्तर्यामिण्यस्य सूत्रभाष्ये-—

इदं लक्षणमस्ति सूत्रं सारवद्विश्वतोमुखम् ।

अस्तोभमनवयं च सूत्रं सूत्रविशे विदुः ॥ इति ।

२ भाष्यदृष्टेः मध्युक्तं सर्वज्ञात्मगुणिभिः—

सूत्रस्थं पदमादाय नामने सूत्रानुगातिभिः ।

स्वपदानि च वर्ण्यन्ते भाष्ये भाष्यविशे विदुः ॥ इति ।

तत्र निबन्धनमपरे ।

चित्रं भवजालजीवस्वगमुक्तिः ॥ २० ॥

ऐश्वर्यस्य समग्रस्य धर्मस्य यशसः श्रियः ।

ज्ञानवैराग्ययोश्चैव पण्णां भग इतीरणम् ॥

इत्युक्तपङ्क्तौ ऐश्वर्यसम्पन्नः । शङ्करः शं जरा मरणादिनिखिलदुःखनिर्मुक्तं मुक्तिसुखं नानाभाष्यामृतप्रवाहप्रणयनेन करोति शङ्करावतारस्तन्नामैव विख्यातः श्रीभाष्यकारः । चक्र इत्यनुपज्यते । तत्र भाष्ये दृढीकृततन्तौ च । अपरे पद्मपादाचार्य-वाचस्पतिमिश्रादयः निबन्धनं व्याख्यानरूपं मन्थनं ग्रन्थि च । अत्रापि चक्रुरिति वचनविपरिणामेनानुपज्यते । भवजालजीवस्वगमुक्तिः भवः संसारस्तल्लक्षणे जाले ये जीवरूपाः स्वगाः पक्षिणः तेषां मुक्तिर्मोक्षः । भवतीति शेषः । चित्रमाश्चर्यम् । अत्र हि तन्तुनिर्माण-दृढीकरण-तद्वन्धिबन्धनरूपजालसामग्र्या जालान्निर्मुक्तिरिति चित्रता । अयमाशयः । न हि तावद्व्याख्यान्तरप्रसिद्धं ब्रह्मणः सगुणत्वं सम्भवति । "केव-

१ मन्थनः सगुणत्वमुक्तं रामानुजे.-

तस्य जगतः कर्ता कृपादानं च परमेश्वरपदार्थः वासुदेवादिपदवेदनीयः । तदुक्तं महोपनिषदि-

"वासुदेवः परं ब्रह्म ब्रह्माण्डगुणसमुतः ।

सुवनानामुपादानं कर्ता जीवनिर्णायकः" ॥

इति । अन्यत्रापि-

सद्रूपगो वासुदेवः प्रसुभ्रशानिहृदरः ।

व्यहृष्यन्विधीं ह्येषः मूढम् सम्पूर्णपद्गुणम् ॥

तदेव वासुदेवाख्यं परं ब्रह्म निगद्यते ।

इत्यादि विस्तरभयादत्र नोक्तम् ।

बलो निर्गुणश्च" इति श्रुतिविरोधात् । गुण-गुणिनोरत्यन्तं भिन्नत्वेना-
भिन्नत्वेन च दुर्निरूपत्वात् । अत एव न तस्य जगदाकारपरिणा-
मित्वम् । कृत्स्नैकदेशविकल्पासहत्वेन प्राग् दूषितत्वाच्च । नापि जी-
वानां तत्त्वतः संसारित्वम् । "न जायते म्रियते च" इत्यादिश्रुतिविरो-
धात् । भावाभावयोरेकत्र विरोधेनासम्भवाच्च । नापि जीवानां
परस्परं भेदः ।

एक एव हि भूतः आत्मा भूतेभूते व्यवस्थितः ।

एकधा बहुधा चैव दृश्यते जलचन्द्रवत् ॥

इति श्रुतिविरोधात् । आकाशवद्दीपाधिकभेदेनापि विरुद्ध-
धर्मव्यवस्थोपपत्तेश्च । नापि जगत्सत्यत्वम् । "नेह नानास्ति
किञ्चन" इति श्रुतिविरोधात् । दृश्यस्य शुक्तिरूप्यवान्मे-
ध्यात्वाच्च । नापि जीव-ग्रहणरीरात्यन्तिको भेदः । "त-
त्त्वमसि" इत्यादिश्रुतिविरोधात् । ग्रहणः प्रत्यगभिन्नत्वे घट-

१ माध्यास्तु अस्य निरोधस्य अन्यथैव परिहारं कुर्वन्ति । तद्यथा--

न च तत्त्वमस्यादितादात्म्यव्याकीर्णः । श्रुतितात्पर्यापरिज्ञानविजृम्भणात् ।

"आह नित्यपरोक्षं तु तच्छब्दां ह्यनिरोधतः ।

त्य शब्दधापरोक्षार्थं तयोरेक्यं कथं भवेत् ? ॥

'आदित्यो युग' इति सत्त्वादित्यार्थं तु सा श्रुतिः ॥

जीवस्य परमेष्ठ्य च बुद्धिसात्त्वमेव वा ।

एकस्थाननिवेशो वा व्यक्तिस्थानमपेक्ष्य वा ॥

न स्वर्णैकता तस्य मुक्तस्यापि विरुध्यते ॥

अथवा 'तत्त्वमसि' इत्यत्र स एवात्मा स्वातन्त्र्यादिगुणैर्भेदितत्वात्, अत-
त्त्वमसि त्वं तत्त्वमसि तद्वद्भित्त्वात् इति एकत्वमिति शयेन निरास्तव्यम् ।
तदुक्तम्--

"अतत्त्वमिति वा छेदः ते नैकं तु निरास्तवम्" ।

इति । तस्मात् "स यथा शकुनिः सूत्रेण यद्धः" इत्यादिषु भेद एव द-
ष्टान्ताभिधानाय अमेदोपदेश इति तत्त्वशब्दरहस्यमित्येतन्ममभेदः ।

वज्रडत्याद्यापत्तेश्च । नापि जीवाणुत्वंम् । “महानयमात्मा” इति श्रुतिविरोधात् । सर्वाङ्गीणशैत्याद्यनुपलम्भाच्च । नापि ब्रह्मणोर्चिरादिगति “न तस्य प्राणा उत्क्रमन्ति । अत्रैव समवलीयन्त” इति श्रुतिविरोधात् । श्रुतिसेद्ध विमुक्तस्य गगनबहुत्वा नुपपत्तेश्च । नापि लोकविशेषस्य नित्यत्वम् । “अतोऽन्यदार्तम्” इत्यात्मेतरस्यानित्यत्वश्रुतिविरोधात् । परेच्छिन्नस्य घटवदनित्यवाच्च । अत एव न तत्प्राप्तेर्भोक्तृत्वम् । “यत्र त्वस्य सर्वमात्मैवामृतत्वेन क पश्येत्” इति मोक्षे क्रियाकारकफलानिराकरणश्रुतिविरोधात् । शरीरस्यादृष्टकार्यत्वनियमात् । अदृष्टरहितस्य तदसम्भवात् ।

१ विशिष्टाद्वैतवादिना रामानुजा द्वैतवादिना माध्वा जीवस्याणुत्ववदन्त श्रुति प्रमाणमन्ति ।

बालाग्रशतभागस्य शतधा वसितस्य च ।

माणो जाव स विद्येय स चानन्त्याय कल्पत ॥ इति ।

आराग्रमात्रं पुरुषोऽणुतात्मा चतस्रा वेदितव्यः । इति च ।

२ यत् जीवाणुत्ववादिना वाङ्मभावा अस्या श्रुत परमज्ञपरत्वमाहुस्तत्र । प्राणसु ह्यतर्ज्योति’ इत्यभिधानात् प्राणादीनां परे ब्रह्मणि सम्बन्धमावाच्यतिदिन ।

३ लोकविशेषस्य नित्यत्वमाहुर्द्वैतवादिनः । उपामना कृतसमुच्चितेन विज्ञानेन द्रष्टृ दर्शनं नष्टे भगवद्भक्तस्य तन्निष्ठस्य भक्तवत्सल परमकाव्येनिकं पुण्यात्मानं स्वभावात्मानुमुषानिरवधिनान्तरूपं पुनरावृत्तिरहितं स्वयं प्रपद्यति । तथा च स्मृति -

स्वयं वासुदेवोऽपि सम्प्राप्यानन्दमक्षणम् ।

पुनरावृत्तिरहितं स्वीयं धाम प्रयच्छत ॥

इति विष्णुलोकस्य नित्यत्वमाहुः । माध्वा अप्येवमव । वाङ्मभीपास्तु गोदासस्य नित्यत्वमाहुः ।

बहुविकटसाध्य-साधन- ।

पक्ष-विपक्षादिरहह संसारः ॥

जावाद्दृष्टप्रसङ्गत्वेऽपि अन्यत्वेनानित्यत्वद्विव्याच्च । नापि ब्रह्मणः
केवलनगन्निमित्तत्वम् । “तदात्मानं स्वयमकुरुत” इति श्रुति-
विरोधान् । सार्वान्यानुपपत्तेः एकविज्ञानेन सर्वविज्ञानप्रतिज्ञा-
विरोधाच्च । अतः परिशेषाद्भगवत्पादीयमेव दर्शनं श्रेयस्कर-
मिति सङ्क्षेपः ॥ २० ॥

ननु-कथं भगवत्पादीयमपि दर्शनं श्रेयस्करम्? इदतरन्याय-
सन्दर्भकणमक्षाक्षरणेनादिदर्शनाविरुद्धत्वात् । शब्दशक्तितार्प-
यग्रहस्यानुमानार्थान्येन श्रुतीनामपि न्यायोपनीवितया तद-
नुरोधेन नेतव्यत्वात्-इत्याशङ्कां परिहरन् समनन्तरच्छोकस-
न्दर्भकृतत्वंपदार्थपरिशोधनफलसंसारनिदानसवित्सांज्ञाननिरूप्य-
र्थं अवश्यज्ञातव्यतया प्रतिज्ञातं प्रत्यगात्मैक्यलक्षणं तत्त्वम-
स्यादिमहावाक्यार्थं दर्शयति । ब्रह्मिति ।

बहुविकटसाध्य साधन-पक्ष-विपक्षादिः साध्यादिः ऐहिकगृ-
ह-क्षेत्रादीनि आमुष्मिकस्वर्गादीनि च, साधनानि राजते-
वादीनि यागादीनि च, पक्षाः पुत्र-मित्रादयः, विपक्षाः शत्रवः, आद-
यो येषां रोगादीनां ते; नहवः विकटाः दुःसदा यस्मिन् स इति
बहुव्रीहिरगमस्त्रीपदबहुव्रीहिः । कणादपक्षे तु- साध्यं व्यापकं
साधनं व्याप्यं पक्षः सिसाधयिषाविरहविशिष्टासिद्धयभाववा-
न्, विपक्षो निश्चितसाध्याभाववान् आदय उपाधि-हेत्वाभा-

क्रूरः कणादन यवत् ।

किंतु तमेकश्छिनत्ति तत्त्वमसिः ॥२१॥

सादयो येषां ते; बहवो विकटा दुरवगाहनिर्वचना यस्मिन्
इति विग्रहः पूर्ववत् । संसारः जनन-मरणादिप्रवाहः क-
णादयवत् । कणादनयः वैशेषिकशास्त्रम् । गौतम-
यस्याप्युपलक्षणमेतत् । तद्वत् अग्रिमच्छेद्यत्वेऽप्येतत्साहि-
त्यं बोद्धव्यम् । क्रूरः दुःसहः । पक्षान्तरे वेदविस्मयार्थप्रतिपाद-
नेनाधोगतिहेतुत्वादतिनिष्ठुरः । यथाहुः ।

धर्मशास्त्रेषु मुख्येषु विद्यमानेषु दुर्बुधाः ।

बुद्धिमान्बोधिर्को माप्य निरयं प्रपन्ति ते ॥

हैतुकान्बकवृत्तिंश्च दूरतः परिवर्जयेत् ।

अधीत्य गौतमीं विद्यां शृगालीं योनिमाप्नुयात् ॥

तर्हीतिप्रबलस्य तस्य दुष्पारेहरत्वाच्चकस्यापि मोक्षप्र-
त्याशेत्प्राशङ्ग्याह । किं विद्यादिना? तं संसारं एकः स-
हायनिरपेक्षः, तत्त्वमसिः महावाक्यानुकरणमेतत् । अ-
नुकार्येणार्थवत्तया प्रातिपदिकत्वात् । सुष्ठु । यद्वा तत्त्वविदोप-
लक्षितमहावाक्यलक्षणोऽसिः सद्ब्रह्म छिनत्ति समूलमुच्छिनत्ति ।
अयं भावः । उपक्रमेणादिषाद्विधिलिङ्गैः श्रुतीनामैकात्म्यतात्पर्या-

१ उपक्रमादिषाद्विधिलिङ्गानि चेत्तन्म-

उपक्रमोपमहारावभ्यासोऽपूर्वता पलम् ।

अयं गदोपपत्ती च लिङ्ग तात्पर्यनिर्णये ॥

इति । एकप्रकारा असद्वृत्तिरभ्यासः । प्राचुर्येण प्रमाणान्तराणांऽभिद्व-
ता अपूर्वता । पलवत्वं पलम् । स्तुति-निन्दा परवृत्ति-पुरावन्त्यादि-
षाऽर्थादः । युक्तिरुपपत्तिः । उपक्रमादीनामुपपत्तिर्न्यसि प्राज्ञवतरे-
माजगन्त्यायेन गृह्यन्ति ।

कथमहं कुतर्काशनि- ।

कर्कशरवमूर्छितेषु शोच्येषु ॥

वधारणात् । तात्पर्यवतीनां च श्रुतीनां सर्वप्रमाणेभ्यः प्रबल-
त्वात् । तद्विरुद्धत्वादप्रतिष्ठितत्वाच्च वैशेषिकादियुक्तानां
अदृढतरत्वेन दृढतरत्वस्य दूरापास्तत्वात् । शक्त्यादिग्राह-
कस्य व्यावहारिकार्थगोचरत्वात् । अविरोधिनः कस्यचिदनु-
मानस्य प्रथमबाधेन प्रवृत्तया श्रुत्या ऐक्यात्म्यविरोध्यनुमा-
नानां बाधकाभावात् । अन्यथा व्याप्ति-प्रत्यक्षाद्युपजीव्य सजा-
तीयनभोनैक्यप्रत्यक्षविरोधेन नभसि नैल्याभावानुमानाऽनुदय-
प्रसङ्गात् । तस्मात्सर्वप्रमाणमूर्धन्यतिप्रबलश्रुत्यनुसारित्वात् भ-
गवत्पादीयमेव दर्शने श्रेयस्करमिति सिद्धम् ॥ २१ ॥

अस्मिन्ध्यामदर्शने हेतुकानामनधिकार दर्शयति ।

कथमिति । भूमीः अधिकार्यनधिकारिविवेचनशुश्रूषाति
पुरुष । कुतर्काशनिकर्कशरवमूर्छितेषु । कुतर्कः वैशेषिकाद्यस-
च्छास्त्रं स एवाशनिः तत्सम्बन्धिनो ये कर्कशाः श्रवणतः फलन-
श्च कठिना रवास्तद्व्याख्यानादिरूपाः ते मूर्छिताः आसन्न-
ेषु उत्तरोक्ता बलीय । उपसहारस्य व्याख्यानरूपत्वेन तद्विग्राह्युपप्रमा-
प्रामाण्योपपत्तेस्तस्य तताऽपि प्रापत्यम् । एकभोक्तादपि बहुभक्तं प्राप-
त्तादभ्यामस्वोपपन्नमेषमहासाध्या प्रापत्यम् । एतन्न बहुवारोक्तादपि मु-
न्यस्य प्राक्तराशपूर्वतावानोभ्य प्रापत्यम् । पञ्चम्यादेऽप्यत्याद्युपप्रमाणेभ्य
प्रापत्यम् । वरणाकरणयोर्विष्टाऽनिष्टरूपनादिरूपार्थवादस्य पञ्चमात्राधि-
क्याद्युपक्रम्यादेभ्यः प्रापत्यम् । उपपत्तेः सर्वमूर्त्यन सत्तन प्राप्तिरिति ।
एतत्सर्वं वाक्यतात्पर्यनिर्णये लिङ्ग भवति इति ज्ञेयम् ।

वेदान्तबल्लकीवर- ।

वादनमतिमधुरमारभेत सुधीः ॥ २१ ॥

गुरुमिह विश्रान्तितरुम् ।

गहनेऽध्वनि न लभेत पुमान्यावत् ॥

मरणा इव नष्टसज्ञास्तेषु । अत एव शौच्येषु शोचनीयेषु नराप-
सदेषु । अतिमधुर भ्रवणमात्रेण प्रज्ञावता सद्यो निरातिशयान-
न्दहेतुम् । वेदान्तबल्लकी वीणा यस्य वरवादनसम्यक् तात्पर्योप-
पादनं कथमारभेत । कथं मित्यनौचित्ये । अहहेति खेदे । अनेन आ-
रम्भस्याप्यनुचितत्वे कृत्स्नशास्त्रार्थबोधनमनुचितमिति किमु व-
क्तव्यमिति ध्वनितम् । “नैषा तर्केण मतिरापनेया” इत्यादिश्रुते “न
तर्कशास्त्रद्वयाय न शठाय न दम्भिन” इत्यादिस्मृतेश्च । यथा नि-
ष्ठुरतराऽशनिनिपातनिर्वोपमूर्छिते पुंसि मधुमधुरवीणावादना-
रम्भो मतिमतामनुचितः तद्वत् कुतर्कहतेषु ब्रह्मविद्योपदेश-
इति भावः ॥ २२ ॥

अधिकारिणामपि “ओतव्य” इति विधिनोक्तमहावाक्यार्थ-
ज्ञानानुसूलविचारस्य स्वतः पुस्तकपाठादिव्याश्रयिपूर्वकं गुर्व-
धीनत्वनियमात् । “तद्विज्ञानार्थं स गुरुमेवाभिगच्छेत् । समित्पा-
णि श्रोत्रिय ब्रह्मनिष्ठ” इत्यादिश्रुतौ विधिनोपसृताच्छ्रोत्रिय-
त्वादिगुणविशिष्टात्सदाचार्यादेव लब्धा विद्या फलार्थवसायिनी
भवतीति दर्शयति ।

गुरुमिति । पुमान् अधिकारी पन्थाश्च । इह सर्वानुभवासिद्धे-
रमरलक्षणे गहनेऽरण्ये अध्वानि प्रशस्तिमार्गे । अधिकरणे सप्त

तावत्कथमपसरतु ।

त्रासः पटुतापजननचण्डकारात् ॥ २३ ॥

निपुणैः परीक्षमणो ।

निगम तुलायामुभौ समारोप्य ॥

म्यौ । गुरुं श्रीदेशिकं महान्तं च विश्रान्तितरुं अव्वगश्रमापनो-
दनक्षमं छायावृक्षं यावत् न लभेत् न प्राप्नोति तावत् । पटु-
तापजननचण्डकरात् । पटुः शीघ्रः तापश्राव्यात्मिकाधि-दैवि-
काधि-भौतिरूपस्त्रिविधः सन्तापो यस्मात् तथा विधो । जननं
जन्म तल्लक्षणश्चण्डकरः सूर्यस्तस्मात् । पटोस्तापस्योष्मणो जनन
उत्पादकश्चण्डकरस्तपनः तस्मादिति च । त्रासः भयं कथमपसर-
तु । कथमित्याक्षेपे । अपसरतु अपगच्छतु । सम्भावनायां क्लोट् ।
अपसरणमसम्भावितमित्यर्थः ॥ २२ ॥

ननु-ब्रह्मविद्यावातिविधिनोपमृतादाचार्यदेवेत्यनुपपन्नं “ई-
श्वराज्ज्ञानमन्विच्छेत्” । “ईश्वरानुग्रहादेव पुंसामद्वैतवासना ।
महाभयपरित्राणा द्वित्राणामेव जायते” इत्याद्युक्तिदर्शनात्
विनापि गुरुपसर्पणं हिरण्यगर्भादीनामिव विद्याप्राप्तिसम्भवात्-
इत्याशङ्क्याह । निपुणैरिति ।

निपुणैः वस्तुनिर्धारणसमर्थैर्विद्वद्भिः । उभौ गुर्वेश्वरौ निगमतु-
लायां श्रुतिलक्षणायां समारोप्य तत्र तत्प्रतिपादकवाक्यसन्दर्भ-
योरुपलभ्य परीक्षमाणे । गुरुः अस्मादादीनां साक्षात् ज्ञानेनाधिकः
भारभूतश्च अभवत् । इति अस्मादेतोः तन्नाम तस्याचार्यस्य ना-

गुरुरभवदीश्वरादपि ।

गुरुरिति तन्नाम सार्थकं नाम ॥२४॥

पतितमपि पादपतितम् ।

पावनकरुणाकटाक्षगाङ्गुः ।

म गुरुरित्यभिधानं सार्थक—गृणाति साक्षादुपादिशति ब्रह्मविद्या-
मिति यौगिकार्थेन गुरुत्वाख्यगुणाभेदाध्यवसितोत्कर्षवत्लक्षण-
रूढायेन च अन्वयेम् । नामेति प्रसिद्धौ । अयं भावः ।

“ज्ञानमप्रतिमं यस्य यैराग्यं च जगत्पतेः ।

ऐश्वर्यं चैव धर्मश्च सह सिद्धं चतुष्टयम्” ॥

इति स्मृत्यनुरोधेन विनाप्याचार्योपसर्पणं विद्याप्राप्तिः हिर-
ण्यमर्भादीनां यद्यप्यधिगता तथापि सा नन्मान्तरार्मितोत्कट-
कर्मोपास्तितशालीश्वरानुगृहीतानां तेषां नन्मान्तरीयश्रवणा-
दिजन्यमंस्कारादप्युपपन्ना । अस्मदादीनां तु “आचार्यवान् पुरु-
षो वेद । प्रोक्तान्वेनेन सुज्ञानाय प्रेष्ट छाचार्याख्येवं विदित्वा सा-
विष्टं प्रापत्” इत्यादिसावधारणश्रुतिवशादाचार्यादेव विद्याप्रा-
प्तिरिति निश्चीयते । त्वदुक्तवचनं तु ईश्वरस्य गुरुरूपेण उपदेष्टृत्वे
ऽप्युपपद्यते । अत एवेश्वरस्यापि ज्ञानदाने गुरुरूपसापेक्षत्वाद्गुरो-
रीश्वरादप्याधिन्यमिति सूचितम् ॥ २४ ॥

इदानीं गुरौ जनन्यपेक्षयापि अतिशयितमप्रेमभक्तिकर्तव्य-
तां द्योतयन् तदपेक्षया परमपावनत्व-जन्यवियोगकृत्वादिगुणैरु-
त्कर्षमाह । पतितमिति ।

पादपतितं पादयोः पतितं प्रणतम् । पतितमपि पातकिनमपि

शोधयतु कैव जननी- ।

स्तन्यवियोक्त्रां विनेह गुरुमूर्तिम् ॥ २५ ॥

प्राप्तापि शिरसि देशिक- ।

पदपद्मपरागपावितापाटुः ॥

अर्थाजिननीति लभ्यते । पावनकरुणाकटाक्षगाङ्गझरैः । पावना ये करुणयैव प्रवृत्ताः कटाक्षास्ते एव गङ्गासम्बन्धिनो जराः प्रवाहास्तैः । स्तन्यवियोक्त्रां स्तन्यं वियोजयति तत्प्रयोजकजन्मवियोजनेनेति तथोक्तां गुरुमूर्तिं गुरुस्वरूपां अर्थाजिननीमिति लभ्यते । विना इह जगति । कैवेत्याक्षेपे । जननी माता शोधयतु आविद्यापङ्क-
शालेन स्वच्छीकरोतु । नहि प्रसिद्धजननी वत्सलापि कटाक्षैः पतितं पावयति आविद्यापङ्कं वा क्षालयति जन्मवियोजनेन स्तन्यं वा वियोजयतीति भावः ॥ २५ ॥

परोक्षतोऽपि कृता गुरुभक्तिरेकलब्धन्यायेन सद्यः परमपुरु-

१ एतल्लक्षणं यथा—निपादराजस्य द्विरप्यवनुषः पुनः एतल्लब्धो-
नाम धनुर्विद्यामभ्यसितुं कुरुणा पाण्डवानां चाचार्यं भगवन्तं द्रोणमभ्याजयाम् ।
स च तैषादिरिति मत्वा योरात्रपाण्डवेभ्योऽयमभिज्ञो माभूदिति तं शिष्यं न
प्रतिजग्माद । तदा—

स तु द्रोणस्य शिरसा पार्श्वं पृष्टा परन्तपः ।

अरण्यमनुमग्राह्य कृत्वा द्रोणं महीमयम् ॥

तस्मिन्नाचार्यं हतिं च परमाभास्थितस्तदा ।

दृष्ट्वेक्षं योगमातस्थे पद्मं विद्यमानस्थितः ॥

पश्चात् श्रद्धयैरितो योगेन परमेण च ।

निर्माणादानमन्धाने लघुत्वं परमा पमः ॥

इत्यादि महामारुते आदिपरेणि श्रुतीपारिदान्त्रिवेदाध्याये दृष्टव्यम् ।

पतितमपि नयति निर्भय- ।

पदवीमदवीयसीमसुखाम् ॥ २६ ॥

श्वसितुमपि नासमिशो ।

दुःसहबहुजननयन्त्रणक्षुण्णः ॥

पार्थपर्यवसायेनी किमुत तस्मान्निधौ कृतेति दर्शयति । प्राप्तापीनि ।

देशिकपदपद्मपरागपाविता । देशिकंस्त्य श्रीगुरोः पदे पादा-
येन पद्मे तयोः परागैः रजोभिः पाविता पावेत्रिता पाटुः उपा-
नत् शिरसि प्रापिसुकृतवशाद्धंघ्यापि । पतितंमपि पातकिनंमपि
अन्यत्र क्षयानमपि । असीमसुखां निरवधिकाऽऽनन्दाम् । निर्भय-
पदवीं जनन-मरणादिसांसारिकभयशून्यं मौक्षमार्गम् । अदवीय-
सीं दूरतरा न भवतीत्यदवीयसीं अतिनिकटमिति यावत् ।
विधेयविशेषणमेतत् । नयति प्रापयति । लोके क्षुपानत् चरण-
धृता गच्छन्तं दूरपदवीं दूरत्वमपनीयैव नयन्ति इत्यन्तु शिरसि धृ-
तापि क्षयानमपि अज्ञानावस्थायां अति दूरामपि पदवीं शमेन
दूरत्वमपनीय अतिनिकटं नयतीत्याश्चर्यमिति भावः ॥ २६ ॥

अनादिपरमतीव्र-जन्म-जरा-मरणादिमहादुःखप्रबन्धप्रशमन-
परमोपधभूतः श्रीगुरुकरुणाकटाक्षः सर्वेषामसुखभोऽपि बहु-
तरजन्मपरम्परार्जितैः कैरपि पुण्यपुञ्जैरहो चिराय मया सम्मति
लब्ध इति समाश्वासयन्नाह । श्वसितुमपीति ।

दुःसहबहुजननयन्त्रणक्षुण्णः । 'दुःसहानि सोढुमशक्यानि
यानि बहूनि जननानि तल्लक्षणैर्यन्त्रनिष्पीड्यैः क्षुण्णः इ-

गमितश्चिराय संज्ञाम् ।

श्रीगुरुमुखचन्द्रचन्द्रिकासुधया ॥२७॥

अक्षरमेकमशिक्षय- ।

• दनुकम्प्य मुदा स देशिकः श्रीमान् ॥

क्षुदण्डवत्सञ्चूर्णितः सन् । अत एव नष्टसंज्ञ इति यावत् ।
अर्थात् अहं श्वसितुमपि श्वसित-वदनायाससाध्यमपि श्रेयः सा-
धनं कर्तुं निःश्वसितुमपि ईशः समर्थः नासं नाभवम् । अपिना क्रिया-
न्तरे न समर्थ इति किमुक्तव्य मिति द्योत्यते । परन्तु चिराय अ-
तिदीर्घकालेन । श्रीगुरुमुखचन्द्रचन्द्रिकासुधया । श्रीगुरोर्मुखच-
न्द्रस्य चन्द्रिका प्रणवमहावाक्यार्थोपदेशरूपा सैव सुधा जरा-
मरणादिनिवर्हणादमृतं तथा संज्ञां तत्त्वज्ञानलक्षणां चेतनां गमि-
तः प्रापितः । भवति हि मूर्छितः सुवासेकाह्वयसंज्ञ इति ॥२७॥

प्रणवस्य महावाक्येन समानार्थतां समानप्रयोजनतां प्रद-
यन् परमहंसस्य प्रणवैकनिष्ठताया आवश्यकत्वं दर्शयति ।
अक्षरमिति ।

श्रीमान् अखिलश्रुति-तदर्थज्ञानसम्पत्तिमान् । सकलब्र-
ह्मविन्मीलिमणित्वेन प्रसिद्धः अवाञ्छनसगोचरमहनीयस्वभावः
देशिक आचार्यः अनुकम्प्य दययाऽनुगृह्य मुदा । अत्यन्त-
मार्तमनन्योद्धार्यमप्यमुमुक्षुरिष्यामीति हर्षेण । एकमक्षरम् “ॐ
मित्येतदक्षरमिदं सर्वम्” । “ओमित्येकाक्षरं ब्रह्म” इत्यादिश्रुति-स्मृ-
तिप्रसिद्धं प्रणवं अशिक्षयत् अर्थप्रतिपादनपूर्वकमग्राहयत् ।
तत्क्षणमेव तस्मिन्क्षण एव साक्षादपरोक्षं “यत्साक्षादपरोक्षं ब्रह्म”

तत्क्षणमेव च साक्षा- ।

दक्षरमेकं तदाऽऽसमाश्रयम् ॥ २८ ॥

अथ मम सुप्रभातम् ।

सद्यः शमितान्धकारसर्वस्वम् ॥

इति श्रुतेः । तत्सर्गोपनिषत्प्रसिद्धम् । “ॐ तत्समादिति निर्देशो ब्रह्मण-
स्त्रिविध स्मृतः” इति स्मृतेः । तच्छब्दाभिधेय वा एकमद्वितीयमक्षरं
न क्षरति न नश्यतीत्यक्षरम् । अश्रुते व्याप्नोति वा परं ब्रह्मा । “एतद्वै-
तदक्षरं गार्गी ब्राह्मणा अभिवदन्ति तथा तदक्षरमधिगम्यत” इत्या-
दिश्रुतेः । आस नित्य-शुद्ध-निरतिशयानन्दमुखेनाविरभरम् । “एष
सम्पदादोऽस्माच्छरीरात्समुत्थाय परं ज्योतिरूपसम्पदा स्वेन रूपे-
णाभिनिष्पद्यते स उत्तमः पुरुषः” इति श्रुतेः । चकार. अनर्थनिवृ-
त्तिसमुच्चयार्थः । तथाच निरस्तानर्थनिरतिशयानन्दावाप्तिर्लक्ष-
णः परमपुरुषार्थो मया लब्ध इत्यर्थः । आश्रयमिति भवति हि
श्रोतुरूपदिष्टवर्णतादात्म्यापत्तिः आश्रयमिति ॥ २८ ॥

ननु-नित्यसिद्धस्वरूपेणाविरभवंमित्ययुक्तं ज्ञानोत्तरलभ्यस्व-
रूपस्य रम्योपधिमम्पर्केण धातूनां सुवर्णभाववदागत्युक्तत्वात् ।
तद्रूपस्य प्राक् सत्त्वे ससारानुपपत्तेः-इत्याशङ्क्याह । अद्योति ।

अथ गुर्वनुग्रहशारदभास्करदिने मम आचार्यानुगृहीतस्य-
परिपक्वपुरुतराशे. सद्यः शमितान्धकारसर्वस्वम् । सद्यः स्वोत्पत्ति-
समय एव शमित ध्वस्त अन्धकारस्य अज्ञानस्य तिमिरस्य च
सर्वस्व विलासस्वरूप येन तत् सुप्रभातं ममैव ज्ञानमुत्पन्नम् । भा-

दृष्टं हि चिरगुहान्तर्- ।

नष्टं निजवस्त्वलभ्यलाभोऽयम् ॥ २९ ॥

वे क्तः । शोभनमहर्मुखं च । हि यस्मात् । चिरगुहान्तर्नष्टं चिरं
अनादिकालं गुहान्तः गुहैव गुहा बुद्धिलक्षणात्संस्कृता विद्या-
लक्षणा वा अविद्या लक्षणैव वा, गिरिदरो च । नस्या अन्तः वस्तुनः
सर्वान्तरंग्यात् । “यो वेद निहितं गुहायां । अयमात्मा सर्वान्तरः” इति
च श्रुतेः । नष्टं अदर्शनं गतं निजवस्तु स्वरूपलक्षणं परमार्थतत्त्वं
स्वीयं रत्नात्मवस्तु च । दृष्टं करतलमलकवदपरांक्षीकृतम् । हीति
निश्चये । अत्र दृष्टमिति दर्शने प्रकृते लाभोक्तिरात्मनो लाभो न-
ज्ञानातिरिक्त इति दर्शनार्थः । अनेन “हितसर्ववेद यथाह वै पदे
नानुवेदेत्” इति श्रुतौ भाष्यं ‘आत्मनो लाभो अज्ञानमेवात्मनो ला-
भो न अनात्मलाभवदप्राप्तप्राप्तिलक्षण इति । अयं अलभ्यस्य नि-
र्त्य लब्धुमयोम्यस्य असम्भावितलाभप्रत्याज्ञस्य च लाभोऽय-
मिति’ अयमाभिप्रायः । ज्ञानफलस्य मोक्षस्यागन्तुकत्वे अनित्यत्वे-
नापुरुषार्थत्वापत्तेः । रसौषधादिकृतमुवर्णस्यापि कान्तान्तरे
माशदर्शनात् । प्रागपि कल्पितमंसारस्य वास्तवब्रह्मभावा
विरोधित्वात् । कण्ठचामीकरन्यायेन नित्यप्राप्तस्याप्यज्ञानाद-
प्राप्तकल्पस्य ज्ञानाप्राप्तिरविच्छेदं “ब्रह्मैव सन् ब्रह्माप्नोति । ब्रह्म-
या इदमग्र आसीत् । तदात्मानमेव वेदाऽहं ब्रह्मास्मीति तस्मा-
त्सर्वमभवत्” इति च श्रुतेरिति ॥ २९ ॥

आत्मतत्त्वपरिज्ञानाद्यानात्मपरतत्त्वपरकापित्यादिभक्त्यशास्त्रेषु

कपिल-पतञ्जलि-गौतम- ।

कणभूक्प्रमुखाः क्षमां मायि कुरुष्वम् ॥

स्वधनं भवत्सुं मोहात् ।

श्रुतिगं विस्मृत्य शोधितं हि मुघा ॥३०॥

कृतश्रमस्तत्रात्मनस्तत्त्वमप्रतिपद्य हन्तेतरशास्त्रेषु वृथा मया चिरं
पारिश्रान्तमित्यनुशोचन्नाह । कपिलेति ।

कपिल-पतञ्जलि-गौतम-कणभूक्प्रमुखा इति सम्बोधनम् । तत्र
कपिल सांख्यशास्त्रप्रणेता, पतञ्जलियोगशास्त्रस्य, गौतमो न्याय-
शास्त्रस्य, कणभूक् वैशेषिकशास्त्रस्य प्रमुखशब्देन नैमिन्यादयो दृ-
हन्ते । मायि आरोपयितारि क्षमा चौर्यारोपरूपापराधसहनम् । कुरु-
ष्वम् । प्रार्थनायां छोद्द्हि यस्मात् श्रुतिगं तत्त्वमस्यादिश्रुतिप्रतिपाद्य
कर्णशष्कुलीगत च । स्वधनं स्वात्मलक्षणं वित्तम् स्वीयकर्णाभरण-
लक्षणं च । विस्मृत्य अनधीतवाक्यादापाततः प्रतिपन्नमपि पुनर
विचिन्त्य । अन्यत्र स्पष्टम् । मोहात् तत्त्वमतिपादकत्वभ्रमात्
अपहारित्वभ्रमाच्च । भवत्सु भवदीयतन्त्रेषु भाष्येषु युष्मासु च । मु-
घा वृथा शोधितं विचारितं गवेणित च । स्वप्नेऽप्यात्मधनमस्पृशत्सु-
भवत्सु तदपहारित्वमारोप्य वृथा शोधन महदनुचित मोहात्कृत-
मिति क्षमापनमुचितम् इत्युपहासः ॥ ३० ॥

ननु-इतरशास्त्रवदुपनिषदामपि नात्मपरत्वं तत्र प्राणोपा-
स्तिविधीनां बहुलमुपलभ्यात् । आत्मवाक्येष्वपि “आत्मा वा अरे
द्रष्टव्य । आत्मानमेव लोकमुपासीत” । “यैत्वक्षरमनिर्देशमव्यक्त

विकलाखिलविषयो मयि ।

सकलाः निहन्ति साधुगुणवृत्त्या ॥

श्रुतयो धुतान्यगतयो ।

मतयो यतिनामिवौपनिषदनये ॥३१॥

पर्युपासते” इत्यादिश्रुति-स्मृतिषु विधिप्रत्ययोपास्तिपदयोर्दर्शनात् । ज्ञानस्य वा प्रसङ्गज्ञानस्य वा जीवे ब्रह्मत्वारोपेणोपासनस्य वा विधानात् सर्वोपनिषदां विधिपरत्वावश्यभावात्—इत्याशङ्क्याह । विकलेति ।

विकलाखिलविषयः । विकलाः अविद्यमानाः अखिलाः समस्ताः विषयः आत्मज्ञान-तत्प्रसङ्गज्ञान-तदुपासनविषया निर्योगा यासु तास्तथोक्ताः त्यक्तसर्वकर्माणिश्च । सकलाः श्रुतयः “सत्यं ज्ञानमनन्तं ब्रह्म । योऽयं विज्ञानमयः प्राणेषु दृष्टान्तज्योतिः” इत्याद्यवान्तरवाक्यतत्त्वमस्यादिमहावाक्यरूपाः । धुतान्यगतयः । धुताः परिहृता अन्यस्मिन् ब्रह्मलोकादौ ब्रह्मविदां गतिरर्जिरादिमार्गेण गमनं याभिस्तास्तथोक्ताः सत्यः । “न तस्य प्राणा उक्रमन्ति । अत्रैव समवस्थीयन्त” इति श्रुतेः । अन्यत्र धुता तिरस्कृता अन्यगतिः अन्यस्मिन् ऐहिक-पारलौकिकविषयमात्रे गतिर्गमनमभिलाषो याभिस्ताः । यद्वा धुता सम्मक् परिशील्य तत्त्वप्रतिपादकत्वाभावनिश्रयेण परित्यक्ता अन्यस्मिन् शास्त्रान्तरे गतिरिव गतिः मोक्षोपायत्वज्ञानं यागिरताः । औपनिषदनये वेदान्तशास्त्रे मनीनां मोक्षाय यतमानानां परमहंसानां मतयो मनोवृत्तय इव

सन्निधिमात्रादसुखम् ।

सुखयसि निःस्वे स्वलाभमपर्यसि ॥

साधुसर्गाद्यगोचरतया अखण्डैकरसवस्तुविषयत्वं यथा भवति तथा गुणवृत्त्या अमुख्यवृत्त्या जहदजहल्लक्षणयेति यावत् । अन्यत्र साधुरुणवृत्त्या शमदमादिसद्गुणवृत्त्या मयि त्रयगात्मानि कैह कुर्वन्ति । उपक्रमादिषड्विधलिङ्गावधारिततात्पर्येण प्रतिपादयन्तीति यावत् । अन्यत्र सादर परिशीलयति । अयं भावः । प्राणादिवाक्यानां प्रत्यक्प्राणमुख्यैवयलिङ्गाभावेनोपास्तिविधिपरवेऽपि ।

उपक्रमोपसहारावभ्यासोऽपूर्वता फलम् ।

अर्थवादोपपत्ती च लिङ्ग तात्पर्यनिर्णये ॥

इत्युक्तषड्विधलिङ्गावगतप्रत्यक्ब्रह्मैक्यता पर्यकतत्त्वमस्यादिमहावाक्यानामुपासनापरत्वस्य वक्तुमशक्यत्वात् । प्रमाणैकतन्त्रस्य ज्ञानस्य पुरुषतत्त्वासम्भवेनाविवेकत्वात् । प्रसङ्गज्ञानस्य निर्विषयस्य विधातुमशक्यत्वात् । विषय प्रसङ्गज्ञानोभयपरत्वे च वाक्यभेदाज्जीवे ब्रह्मत्वापेणोपासनस्य च विषयाऽसिद्धावसम्भवात् उपास्यस्य च विषयत्वावयवसम्भावेन “नेदं यदिदमुपासते” इति श्रुत्या ब्रह्मत्वप्रतिषेधादुपास्तिफलभूतस्य च मोक्षस्य हिरण्यगर्भादिवदानित्युपापत्तेः । आमवाक्येषु श्रुतीनामपि लिङ्गादीनामयोये ज्ञानादौ पापाणे क्षुरतैश्च्यवकुण्ठीभावात् सच्चिदानन्दप्रत्यग्रहपरा वेदा इति सिद्धम् ॥ ३१ ॥

आत्मनः सच्चिदानन्दरूपतामेव श्रुति-युक्तिभ्यामुपपादयन्नाह । सन्निधीति ।

बोधयसि जडमिति ।

श्रुतिवृद्धं स्तौत्यपि तु न गुणगन्धः॥३२॥

अमुल्ले स्वभावतो दुःस्वालयमपि जायापत्यादेकं सुखहीनं पुरुषं च । सन्निधिमात्रात् आध्यात्मिकसम्बन्धमात्रात् सामीप्यमात्राच्च । सुखयसि सुखात्मना ग्राहयसि । “आत्मनस्तु कामाय सर्वं प्रियं भवति” इति श्रुतेः । युक्तं चैतत् । सुख-दुःखात्मना प्रतीयमानस्य प्रपञ्चस्य न तावत्स्वतः उभयरूपत्वम् । विरोधात् । अतः परमप्रेमास्पदत्वेन अभितमुखरूपे प्रत्यागात्मन्यध्यस्तत्वादेव तस्य सुखरूपत्वेन प्रतीतिरिति । पक्षान्तरे सुखयसि सुखिनं करोषि । निःस्वे स्वतः स्वरूपगूण्ये दृश्ये स्वलाभं सत्त्वेन प्रतीतिक्षमत्वलक्षणस्वरूपलाभं अर्पयसि ददासि । “अनुज्ञाता ह्ययमात्माऽस्य सर्वस्य स्वात्मानं ददाति” इति श्रुतेः युक्तमेतदपि । सन् षष्ठः पट-इत्यादिसत्त्वेन प्रतीयमानानामनन्तपदार्थानां प्रत्येकं स्वतःस्वत्वकल्पनायां गौरवत्वात् । सत्ताजातिप्रयुक्तस्य तादृशस्य प्रत्ययस्य सामान्यादावसम्भवात् । सत्तातत्सामानाधिकरण्यान्तरसम्बन्धस्यानुगतत्वेनैकाकारतादृक्प्रतीत्यनियामकत्वात् । सर्ववादिसिद्धसद्रूपग्रहाध्यस्तत्वादेव सर्वस्य सत्त्वेन प्रतीयमानत्वं, न स्वत इति । निःस्वे दरिद्रे स्वलाभं स्वलब्धं धनं अर्पयसि प्रयच्छसि । जडं अचेतनं प्रकाशयसि । “तमेव भान्तमनुभाति सर्वं यस्य भासा सर्वमिदं विभाति” इति श्रुतेः । युक्तमेतदपि सुप्तोत्थितस्य ‘सुखमहमस्वाप्सं’ इति सुप्तस्वानुभवत्वपरामर्शदर्शनात् । अनुभवमन्तरे-

ण च परामर्शानुदयान् । सुसुप्ती च ज्ञानमामान्यमामयभाव
स्य निर्विवादत्वात् । परिशेषादात्मन एव तत्सर्वदा सिद्धे । तस्य
च ज्ञानान्तरवेद्यत्वेऽनवस्थापत्ते स्वप्रवाशमिद्वी तदव्यस्तत्वे
नैव सर्वजडमपभ्रमातिमाम् । न चैव सर्वदा तत्प्रतिभामनप्रस-
ङ्ग । नैतन्यस्य सर्वाधिष्ठानतया सर्वमम्बन्धत्वेऽप्यविद्यावृत्तत्वा
त्तदावरणाप्रतिभासमअरुचभुरादिद्वाररुतत्तदाकारान्त कर
णमृत्गुल्पादाभ्यामेव तदाद्विषयप्रतिभासाव्यवस्थोपपत्तेरिति । प-
क्षान्तरे जड मूढ बोधयसि सकलशास्त्रार्थममर्पणेनैव पण्डित
करोषि । इति उक्त प्रवारेण श्रुतेवृद्ध श्रुतीना उपनिषदा, श्रुत
शास्त्रश्रवणमेषामस्तीति व्युत्पत्त्या श्रुतीना पण्डिताना वृन्द समू-
ह । स्तौति सर्वो कष्टस्वरूपेण सम्बोधयति । उक्त हि वार्तिके ।

“ स्वामी सन्निह भृत्येन स्वामिनेव नियुज्यते ।

सम्बोधनीय एवासी सुप्तो राजेव बन्दिभि ” ॥

इति । पक्षान्तरे तु स्पष्टम् । अत्र स्तुते कर्माकाङ्क्षा
यामग्निममयीति पद गम्यते । तस्य चैकत्ववत्स्य प्रत्यगात्मा ।
अन्यत्र वाच्यो नका अर्थ । अन्यत्र नाहमस्मीत्यनुभवानुकूल्या-
दात्मन उक्तस्य तद्रूपसम्भवेऽपि न सुख ज्ञानरूपत्वसम्भव । त
यो परस्पर व्यभिचारेण भिन्नत्वात् । अहं सुप्ती जनामीत्यात्म
गुणत्वानुभवाच्चेत्याशङ्क्याह । अपि त्वित्यादिना अपित्वित्युक्तश
ङ्गानिरासार्थम् । मयि प्रत्यगात्मनि गुणगन्ध गुणलेश एकोऽपि गु-
णो नास्तीत्यर्थ । “ केवलो निर्गुणश्च ” इति श्रुते । पक्षा तरे तूक्तरीत्या
पण्डिता स्नेहान्मा स्तुवन्ति पर मयि तु न कोऽपि गुणलेश
इति विनयोक्ति ॥ १२ ॥

उपधाभिरात्मभूत्या ।

अपि हन्त चिराय सच्चिदानन्दाः ॥

भिन्नाः परं तु नृपवत् ।

बहु मन्त्रनयैर्मदैकरस्यमिताः ॥३३॥

ननु तर्हि-अहं मुखी-इत्यादिदर्शितानुभवस्य का गतिरित्याश-
ङ्गोपाधिकृतभेदेन तदुपपात्तिरित्याह ।

उपधाभिरिति । आत्मभूता अपि प्रत्यगात्मनां परस्परेण च
वस्तुत एकीभूता अपि, अन्यत्र आत्मवदात्ता अपि । सच्चिदानन्दाः
सदादिपदलक्ष्याः । वाच्यभेदानिबन्धनं बहुवचनम् । चिराय अनादि-
कालादारभ्य उपधाभिः अस्तःकरणवृत्त्युपाधिभिः, अन्यत्र उ-
पजापैः अर्थात् नृपवदिति अत्रापि सम्बध्यते । भिन्नाः प्रत्यगात्मनः
परस्परस्माच्च भेदं प्रापिताः । नृपपक्षे तु मत्तं परस्परं च भेदं अनै-
कत्वं प्रापिताः । परन्तु बहुमन्त्रनयैः बहुभिर्मन्त्रैः “सत्यं ज्ञानमन-
न्तामित्वाद्यैः, रहस्यालोचनैश्च नयैः । वस्तुन उपाधिपरामर्शम-
न्तरेण वस्तुतो भेदग्राहिमानाभावादियुक्तिभिः । राजनीतिभिश्च ।
नृपवत् सामन्तराज इव । मदैकरस्यं मयि प्रत्यगात्मनि राजवि-
शेषे च । ऐकरस्यं एकस्वभावतां मुख्यप्रेमवत्त्वं च इताः प्राप्ताः ।
तथाचान्तःकरण-तद्दृष्टीनां परस्परं धर्मधर्मिभावप्रतिभासो वस्तु-
व्येऽपि न विरुद्ध्यते । ज्ञान-मुखवैजात्यप्रत्ययस्तु वौचिर्न्यप्रयुक्ता-
वच्छेदकवृत्तिवैजात्यकृतो न वास्तव इति भावः ॥ ३३ ॥

मयि पृच्छति निजतत्त्वम् ।

माया साक्षीति मारुटुमपवादम् ॥

अपवादमेव कुरुते ।

हन्तार्थपरो नु योऽपि वेदान्तः ॥ ३४ ॥

पदं विधिमुत्तेनात्मतत्त्वप्रतिपादकानां भवान्तरवाक्य-महा-
वाक्यानां तात्पर्यमुपवर्ण्य इदानीमितरानिवेषमुत्तेन प्रतिपाद-
कानां "अस्थूलमनणु नान्तः प्रज्ञं न बहिःप्रज्ञं, अथात आदेशो
नेतिनेति" इत्यादिवाक्यानां तात्पर्यार्थमाह ।

मयीति । मयि आत्मनोऽयं साक्षित्वप्रतिपादकसांख्यादिशा-
स्त्रैः तत्संसारित्वप्रतिपादकवैशेषिकादिशास्त्रैश्च तथा सुषुप्त्या-
द्यवस्थायां संसारित्वानुभवैश्च स्वतत्त्वं प्रति विप्रतिपत्ते मयि
मायासाक्षी अविद्या-तत्कार्यसाक्षी इत्यपवादम् । चतुषुः साक्षी श्रो-
त्रस्य साक्षी वाचः साक्षी मनसः साक्षी बुद्धेः साक्षी प्राणस्य साक्षी
तमसः साक्षी सर्वस्य साक्षी" इति श्रुते । आपाततः प्राप्तमपमथां
मारुटुं निरसितुं निजतत्त्वं आत्मयाथात्म्यं पृच्छति सति जिज्ञासमाने ।
विधिना, गुरूपसर्पणपूर्वकं विचारयति सतीति यावत् । अत्र प्रश्न-
स्य प्रष्टव्यार्थनिर्णयमात्रप्रयोजनकत्वेन प्रश्नदशायामभिसंहि-
तत्वादुक्त्यापवादमार्जनस्य तत्फलत्वेनानभिसंहितत्वेऽपि मारुटु-
मिति तुमुना प्रश्नोद्दिश्यत्वेनोक्ति-वक्तृत्ववस्थायां तत्त्वज्ञतया
सकृत्प्रश्नतत्त्वनिर्णयद्वारा मायासाक्षित्वपर्यवसितसर्वधर्ममार्ज-
नफलकत्वपर्यवसायित्वं सम्पन्नमिति फलप्रदर्शनार्था । यद्वा

सत्यमुखबोधभूमा ।

त्वमसि न दुःखोति शाश्वतो वाणीम् ॥

साक्षित्वस्यापि साक्ष्यदुःखादिघटितत्वेन हेयतया तन्मार्जनस्य प्रश्रवशायामपि मुख्योद्देश्यत्वेन प्रतिसन्धानं सम्भवतीति न काप्यनुपपत्तिः । पक्षान्तरे मायासाक्षी कूटसाक्षीत्यपवादं मिथ्यापवादं माष्टुं निजतत्वं पृच्छति प्रश्नकुर्वाणे सतीत्यर्थः । योऽपि प्रसिद्धः वेदान्तः उपनिषत् । अन्यत्र अन्तर्मनासि यः वेद जानाति सोऽपि अपवादं नेतिनेतीत्याह । वीप्सया साक्षित्वादिसर्वधर्मप्रतिपेधमेव कुरुते । तथाचोक्तं वार्तिके ।

“ अज्ञानमात्रोपाधित्वादाविद्यामुपितात्मभिः ।

कौटस्थ्यान्निर्द्रव्योप्यात्मा साक्षीत्यध्यस्यते जडैः ” ॥

इति । अन्यत्र तमेव मिथ्यापवादं कुरुत इत्यर्थः । हन्तेति हर्षे खेदे च । अर्थपरः परमार्थतत्परः उत्कोचद्रव्यकांक्षी च । तु इति वितर्के । लोके हि अपवादपरिजिहीर्षया यथार्थवादित्वबुद्ध्या पृष्टाः निरपवादमन्तर्गान्तोऽपि द्रव्यजिपुस्तवस्तेवापवादं दृढीकुर्वन्तीति प्रसिद्धम् ॥ ३४ ॥

विधिमुखेन निषेधमुखेन च प्रवृत्तानां वेदान्तानामर्थं सङ्कल्प्य दर्शयन् संसारनिवृत्त्यर्थमेव तेषां प्रवृत्तिं दर्शयति ।

सत्येति । त्वं सत्यमुखबोधभूमासि सत्यं ज्ञानं “यो वै भूमा तत्सुखं” इति श्रुतिप्रसिद्धः सच्चिदानन्दपूर्णात्मा । सत्यादिपदानां

जननमपनेतुकामां ।

जननीति वदन्तिहन्त साहसिकाः ॥३५॥

सर्वेषां कर्मधारयः । भूमेति भात-मवित्रोरभेदो निरतिशयपूर्णत्व-
लाभार्थः । असि भवसि । अनेन विधिमुखप्रवृत्ततत्त्वमस्यादेसर्व-
महावाक्यार्थः संगृहीतः-सत्यादिग्रहणं नित्य-शुद्धत्वादीनामप्यु-
पलक्षणम् । यथाहुः ।

“नित्यः शुद्धी बुद्ध-मुक्तत्वभावः सत्यः सूक्ष्मः सन् विमुश्चाद्यश्च ।
आनन्दाब्धिर्यः परः सोऽहमास्मि प्रत्यग्धातुर्नात्र संशीतिरस्ति” ॥

दुःखी नासि । “न लिप्यते लोकदुःखेन बाह्यः” इति श्रुतेः ।

इदं च “अस्थूलमनणु” इत्यादिसर्वद्वैतानिषेधानामुपलक्षणम् । त-
थाच निषेधमुखप्रवृत्तसर्वश्रुत्यर्थः संगृहीतः । इतिशब्दः उक्त-
द्विविधश्रुतिसङ्कलनार्थः । जननं जन्मोपलक्षितं संसारं । अपनेतु-
कामां समूलमुन्मूलयितुं तात्पर्येण प्रवृत्ताम् । शाश्वतीं नित्यां अ-
पौरुषीमिति यावत् । अनेन श्रुतेर्वशेषिकाद्यभिमतपौरुषेयत्व-
निरासेन निर्दोषत्वात्सर्वप्रमाणाधिकत्वं दर्शितम् । वाणीं श्रुतिरु-
क्षणाम् । साहसिकाः सहसैव सर्वे परित्यज्य चरन्तीति परमहंसाः
अविचार्य वादिनश्च । जननीति वदन्ति भातुवद्वितैपिणीत्वात् ।

“यावदायुस्त्रयो वन्द्या वेदान्तो गुरुरीश्वरः ।

सर्ववन्द्येन यतिना प्रसूयन्त्या प्रयत्नतः” ॥

इति पचनात् यावदायुर्वन्दनीयत्वाच्च । पक्षान्तरे जननी
जन्महेतुः । हन्तीति खेदे । भवन्ति हि जननापहारिणीं जनन-
हेतुगिति वक्तारः साहसिका इति भावः ॥ ३५ ॥

पाण्डित्यमपि विधत्ते ।

बाल्यं मौनेन फलति तदलौक्यम् ॥

इत्थं महावाक्यार्थं सपरिकरं प्रतिपाद्य इदानीं तत्साक्षात्कार-
साधनानि “तस्मात् ब्राह्मणः पाण्डित्यं निर्विद्य बाल्येन तिष्ठासेत् ।
बाल्यं च पाण्डित्यं च निर्विद्याथ मुनिरमौनं च मौनं च निर्विद्याथ

१ एतस्मात् पूर्वं ब्राह्मणा एतमात्मानमसाधनफलस्वभावं विदित्वा सर्व-
स्वासाधनस्वरूपदिपनालभ्यत्वाद् व्युत्थाप भिन्नाचर्य चरन्तिस्म । दृष्टादृष्टार्थं
कर्म तत्साधनं च इत्वा । तस्मादच्यत्वेऽपि ब्राह्मणः मङ्गलित्वा पाण्डित्यं प-
ण्डितभावं एतदात्मविज्ञानं पाण्डित्यम् । तस्माद्वद्य निश्चये विदित्वा आत्म-
निज्ञानं निरवशेषं कृत्यैतत् । आचार्यत आगमतश्च एषणाम्यो युक्त्याप ।
एषणाम्युत्पादनावसानमेव हि तत्पाण्डित्यम् । ज्ञानबलभावेन बाल्येन तिष्ठा-
सेत् स्वातुमिच्छेत् । साधनफलसाधनं हि बलमितरेषामनान्मविद्याम् । तद्व-
ल इत्वा विद्वानसाधनफलस्वरूपान्मविज्ञानमेव बलं तस्मादमेव बल-
माधयेत् । तदाश्रयगे हि करणान्येषणाविषये एवं हत्वा स्थापयितुमुत्साहन्ते ।
ज्ञानबलहीनं हि मूर्खं दृष्टादृष्टविषयायामेषणायामेवेन करणानि नियोजय-
न्ति । बल नाम आत्मविज्ञया अनेपविषयदृष्टितिरस्करणम् । अतस्तस्मादेन
बाल्येन तिष्ठति । “बायमात्मा बलहीनेन लभ्य” इति ध्रुवन्तरादिति भावः ।

२ बाल्यं च पाण्डित्यं च निर्विद्य निश्चये कृत्वा अथ मननात् मुनिर्योगी
भवति । एतावन्नि ब्राह्मणेन कर्तव्यम् । ‘अमौनं च’ आत्मज्ञानात्मप्रत्यय-
तिररररारी पाण्डित्य-बाल्यमङ्गली-निःशेषं कृत्वा । ‘मौनं’ नामात्मप्रत्यय-
तिरस्करणस्य पर्यवसानं फलम् । तच्च निर्विद्य अपि ब्राह्मणः कृतक्यो भवति
मर्त्यं संप्रमिति श्रयश्च उपजायते । स ब्राह्मणः कृतक्योऽतो ब्राह्मणः निरुप-
चारितब्राह्मण्यवानित्यर्थः ।

तदपि मदीयं भुवन- ।

त्रितयगतार्थापलापनिपुणमहो ॥३५॥

श्रवणं मननं ध्यानम् ।

साधनमिति मुक्तये वदन्तु परे ॥

वाह्यः” इति श्रुतिप्रमाणरूपानि श्रवणमनन-निदिध्यासनान्याह ।

पाण्डित्यमिति । मदीयं पाण्डित्यं पण्डाशब्दनन्त्यं साऽस्य स-
जातेति पाण्डितः तस्य भावः पाण्डित्यं श्रवणं कर्ता । अपिर्विरोधे ।
बाल्यं बालभावं श्रुतस्यार्थस्य युक्तिभिरसम्भावनानिरासेन दृढीक-
रणे मननकर्म विधत्ते सम्पादयति । मदीयं तद्बाल्यमपि कर्तुं । मौ-
नेन मुनिभावेन निदिध्यामनेन विपरीतभावनासंस्कारप्राप्तये
निरस्य । अलौक्यं कुद्रेराग्मानि स्वैर्यं फलति जनयति । मदीयं तद-
पि अलौक्यमपि भुवनत्रितयगतार्थापलापनिपुण भुवनत्रितय-
गता विद्यमाना ये अर्थाः पदार्थाः तेषां साधिकरणानामपलापे
प्रत्यक्षद्वत्तात्कारोपहारेण बाधे निपुणं समर्थम् । अत्र वि-
द्वत्तया बालभावस्तेन विचारतात्यागपूर्वकमलौक्यशाब्देतमचापल-
मलोलुपत्वं च । ततश्च त्रिनयजनघनापहव इति कारगविपरी-
तकार्योत्तराश्रयमित्यहो इत्यनेन द्योत्यते ॥ ३६ ॥

पाण्डित्यादिशब्दानामर्थं प्रकटयन्नुद्धितश्रवणादिसाधन-
स्यापि पुरुषार्थः श्रीगुरुप्रसादैकलभ्य इति तन्माहात्म्यमल-
येनाह ।

शृणु मामकसिद्धान्तम् ।

श्रीगुरुकरुणाकटाक्षलेश इति ॥ ३७ ॥

न रेयो न हयो नार्थो ।

न च साक्षिगुणा न दुर्गवार्ताऽपि ॥

श्रवणमिति । परे अन्ये श्रवणं सर्वेषां वेदान्तानां अद्वैते ब्रह्मणि तात्पर्यावधारणानुसूलविचाररूपान्तःकरणवृत्तिविशेषः । मननं श्रुतस्यार्थस्य युक्तिभिरनुचिन्तनरूपः । ध्यानं श्रुतमतार्थाविषयकं विनातीयप्रत्ययतिरस्कारपूर्वकसजातीयप्रत्ययप्रवाहीकरणं एतन्नित्यं मुक्तिप्राप्तेः साधनं हेतुरिति वदन्तु । मामकसिद्धान्तं मामकः मदीयः सिद्धान्तस्तं शृणु । कोऽसौ सिद्धान्त इत्यपेक्षायामाह । श्रीगुरुकरुणाकटाक्षलेश इति श्रीगुरोचार्यस्य कवणयैषयः कटाक्षः अपाङ्गदर्शनं तस्य लेशः ईषदर्शनमिति यावत् । एकं साधनम् । इति एषंभूतमित्यर्थः ॥ ३७ ॥

श्रीगुरुप्रसादलब्धं निष्प्रपञ्चपरमानन्दसाम्राज्यं स्वयमनुभूयमानमभिनयति ।

१ पृष्ठदत्तपद्येऽपि—

न तत्र रथा न रथयोगा न पन्थानो भवन्ति ।

अथ रथान् रथयोगान् पथं स्रजते" ॥

अत्राप्यपुरुषः स्वयज्योतिर्भवतीत्युच्यते स्वप्रदर्शनस्य वैतद्व्याप्तात् । जागृतिरिति हि इन्द्रिय बुद्धि-मनआलोचनादिमद्भूतमात्मज्वातिः । स्वप्ने तु इन्द्रियाणि । तदनुप्रादयआदित्यायालोकत्रमावाच विविक्तं वैचलं भवति ।

स्वप्ने विषया रथादिरुपणाः न सन्ति । तथा 'रथयोगा' रथे योज्यन्ते इति रथयोगा अथादयथ न सन्ति । 'न च पन्थानो' राजमार्गाश्च भवन्ति । अथ च रथान् रथयोगान् पथं स्रजते । तेन अत्राप्यपुरुषः स्वयज्योतिर्भवतीति सिद्धम् ।

स्वाराज्यमिदमपूर्वम् ।

सम्प्रति नीतोऽस्मि देशिकेन्द्रदृशा ३८

देशिककटाक्षशशिरुचि- ।

लेशं सिद्धाजनेन कस्तुलयेत् ॥

न रथ इति । सम्प्रति भाग्योदयकाले । देशिकेन्द्रदृशा श्रीमदाचार्यवर्यदयादृष्टया इदं अनुभूयमानम् । स्वाराज्यं स्वयमेव रानत इति स्वराट् स्वप्रकाशपूर्णानन्दैकरसः सद्भावं सार्वभौमत्वं च अपूर्वं कारणं यस्य तत् । “अपूर्वमनपरमनन्तरमबाह्यम्” इति श्रुतेः । प्रसिद्धस्वाराज्यविलक्षणं वा अनुभूतपूर्वं च । रथः शरीरं प्रसिद्धश्च ह्याः इन्द्रियाणि अश्वाश्च, नास्ति अर्थः शब्दादय इन्द्रियविषया धने च नास्ति रथादित्रये जात्येकवचनम् । “शरीरं रथमेव तु इन्द्रियाणि ह्यानाहुर्विषयांस्तेषु गोचरान्” इति श्रुतेः । शक्तिश्च गुणाश्च शक्ति-गुणाः शक्तिर्माया । “देवात्मशक्तिस्वगुणैर्निगूढाम्” इति श्रुतेः । गुणाः सत्त्वादयः न सन्ति । अन्यत्र शक्तयश्च गुणाश्च शक्ति-गुणाः शक्तयः प्रभु-मन्त्रोत्साहशक्तयः गुणाः सन्धि-विग्रह-यान्नासन-द्वैधीभाव-समाश्रयलक्षणाः पद्मणाः न सन्ति । दूर्गं प्रतिकूं श्वेदनीयं दुःखं तस्य वार्ता वृत्तान्तोऽपि नास्ति । अत्र दुर्गणां स्थूल-जल-गिरि-वनलक्षणानां वार्तापि कथापि नास्तीत्यर्थः ॥ ३८ ॥

अनितरसाध्यस्य परमपुरुषार्थस्यानायासेन सद्यः साधकत्वादनन्यसाधारणाप्रतर्क्यमहाप्रभावः श्रीगुरुकटाक्ष इति दर्शयामि । देशिकेति । देशिककटाक्षशशिरुचिलेशं देशिकस्य श्रीगुरोः कटाक्ष

योऽञ्जः करोति करगत ।

मञ्जनदूरं समग्रमात्मधनम् ॥ ३९ ॥

सान्द्रं समार्प्य गुरवे ।

सपदिसदेहं विदेहसौख्यमपि ॥

जनकश्चकार निष्क्रय- ।

साम्यं शब्देन नार्यलेशेन ॥ ४० ॥

एव शशिरुचिश्चन्द्रिका तस्या लेशं सिद्धाञ्जनेन निषिद्धदर्शनसाध-
नेन अञ्जनविशेषेण कस्तुलयेन् उपमिनुयाद् । आतिथवलायाश्च-
न्द्रिकाया मलिनेनाञ्जनेन साम्याभावादिति भावः । रूपतः
साम्याभावेऽपि कार्यतः साम्यमस्तीत्याशङ्क्याह । यः अञ्जनदूरं
निरञ्जनं अञ्जनैः प्रकाशयितुमशक्यं च समग्रं पूर्णं आत्मधन
आत्मलक्षण धनं अञ्जः अनायासेन करगतं करतलमलकवद्-
सन्दिग्धापरोक्षं हस्तप्राप्तं च करोति कुरुते । सिद्धाञ्जनं हि स्व-
विषयेन परिमितमेव धनं खननाद्यायासेनैव प्रकाशयति अयं तु
ताद्विलक्षण इति भावः ॥ ३९ ॥

आचार्यकृतस्तोपकारस्य शरीरं सर्वस्वमपि न निष्क्रयः
कृतत्रत्यापनुत्तये । परं स्वस्वार्पणसूक्तं तदास्थं यावज्जीव का-
र्यमिति जनकाख्याननेन दर्शयति । सान्द्रमिति ।

जनकस्तन्नामको राजा गुरवे ब्रह्मविद्योपदेष्टे याज्ञवल्क्याय

सान्द्रं समग्रं सदेहं देहसहितं विदेहसौख्यमपि विदेहा नाम जनपदास्तत्प्रमयं सौख्यमपि । सपदि विद्याप्राप्तिसमकालमेव समर्प्य निवेद्य “सोऽहं भवते विदेहान्ददामि।माश्वापि सह दास्याय” इति श्रुतेः । शब्देन सदेहं विदेहसौख्यमेव रूपेण निष्क्रयसाम्यं निष्क्रयो विद्यामूल्यं तस्य साम्यं चकार कृतवान् । अर्थलेशेनापि न चकारेत्यर्थः । जीवदशायामेव वस्तुतः शरीररहितं कैवल्यसुखमपरिच्छिन्नमर्पितवते श्रीगुरवे शरीरसाम्राज्यमुखं परि-

१ अग्नेदमनुमन्धेयम् । ऐश्वराकवस्य राज्ञा निर्मेयसिष्ठशापानुत्पटशरीरस्य भराजकमयीद्विमैकृषिभिर्मग्नमानदेहात्पुत्रोऽजायते । स च ।

जन्मना जनकः सोऽमूर्द्धहस्तु विदेहजः ।

मिथिलो मयनाज्जातो मिथिल्य येन निर्मिता ॥

[भा० ९।१३।१३]

तदेवं विदेहसंज्ञकस्य राज्ञः नाम्ना प्रसिद्धा जनपदा अपि विदेहसंज्ञकाऽमुच्यते । तेषां विदेहानां राजा जनकः ‘बहुवक्षिणेन यदेवेजः । ततश्च कुहपा-
च्चालानां ब्राह्मणा अभिममिताः बभूवुः’ । तदा ‘तस्य ह जनकस्य वैदेहस्य जिज्ञासा बभूव । कःस्विदेतेषां ब्राह्मणानामनूयान इति । स ह तेषां महत्त्वमवदत्ति । दश दश पादा (पलस्य चतुर्षोऽङ्गः) एकैकस्याः नृद्वयोरप्यद्वा बभूवुः । अथ ‘तान्हीवाच । ब्राह्मणा भवन्तो यो ना भक्षिष्टः ॥ एता गाः’ स्व गृहं नयत्विति तदाऽन्येषु ब्राह्मणेषु अन्नमुपेतुं पाङ्गवल्क्यः स्वमेव ब्रह्म-
ष्टमुक्त्वा ता जगृहे । अथेते ब्राह्मणाः क्रुद्धास्त विवादया चक्रुः । अनन्तरं जनको वैदेह आसा चक्रे । त याङ्गवल्क्यो विद्यामुपदिदेश । अथ विदितवेद्यं स राजा “यो नो भगवत्प्रथं वेदयंसे नमस्तेऽस्त्विमे” विदेहा अयमहमस्मीति दासभावेन स्वात्मानं राज्यं च निवेदयामासेति दिक् । विस्तरस्तु बृहदारण्यके पष्ठेऽध्याये द्रष्टव्य इत्यलं विस्तरेण ।

चिरवर्धिता बुभुक्षा ।

शंके कालेन समजनि मुमुक्षा ॥

या खलु मम चित्कुक्षौ ।

युगपत्त्रैलोक्यकवलगिलनपरा ॥ ४१ ॥

च्छिन्नमर्षितवता जनकेन 'सदेहं विदेहसौख्यं' इति शब्दत एव निष्क्रयसाम्यं कृतम् । अर्थाशे तुलेशतोऽपि न कृतमिति भावः ॥ ४० ॥

तत्त्वज्ञस्य नैव जगत् प्रतिभासते । कदाचित् कथंचिद्भासमान-
मप्यपरिच्छिन्नस्वरूपचैतन्यग्रस्तमत्यल्पमसत्कल्पमवभासत इति
विद्वदनुभवमभिनयति ।

चिरवर्धितेति । चिरं अनादि कालादारम्य वर्धिता पुनः पुनः
कामोपभोगैर्वृद्धिं प्रापिता । उक्तं हि ।

न जातु कामः कामानामुपभोगेन शाम्भ्यति ।

हविषा लुप्णवर्मेव भूय एवाभिवर्धते ॥

इति । अर्थान्मम बुभुक्षा भोगेच्छा क्षुत् च । कालेन अनेकजन्म-
सञ्चितसुकृतपरिपाकनिदानममयेन मुमुक्षा समजनि मोक्षेच्छात्म-
ना परिणतेत्यर्थः । शङ्के इत्युत्प्रेक्षा । उक्तार्थे मुमुक्षाया बुभुक्षाधर्म-
वत्त्व प्रमाणयति । या खल्विति या मुमुक्षा मम चित्कुक्षौ चिदेक-
स्वरूपज्ञप्तिरेव कुक्षिः यावद्भोक्तव्यावकाशदातृत्वात् । तत्र युग-
पत् अक्रमेण यत् त्रैलोक्यलक्षणस्य कवलस्य गिलनं गिरणं
तदेव फलं यस्याः सा । खल्विति निश्चये । भयति हि घटादी
मृद्भग्नवादिदर्शनेन मृत्पारिणामव्यसम्प्रत्यय इति भावः ॥ ४१ ॥

कथनीयमिह किमधुना ।

काश्चिदकाण्डे महानभूत् प्रलयः ॥

स्वनिहितदृशि मयि किञ्चित् ।

सपदि चिदेकार्णवीकृतं भुवनम् ॥४२॥

वैज्ञानिकप्रलयस्य नित्य-दैनन्दिन-प्राकृताख्यप्रलयप्रयादनि-
यतकालत्वमपुनर्भवहेतुत्वं चेत्यतिशय दर्शयति ।

कथनीयमिति । देहस्वरूपे प्रलये च अधुना ज्ञानदृश्यां
किं कथनीयं किम् वक्तव्यम् । परमाह्लादपारवश्येन बाष्प-कुण्ठी-
भावात् , अवाग्निसगोचरत्वात्, अत्याश्चर्यरूपत्वात्, कथा-
कथक-कथनीयाद्यभावाच्चेति भावः । अकाण्डे अनवसरे । काश्चित्
त्रिविधपरिच्छेदविलक्षणत्वादपूर्वः । महान् अपुनर्भवहेतुत्वात्
प्रलयः सविलासमूलाविद्याप्रतियोगित्वान् प्रकृत्यो लयः अभूत् ॥
सहेतुकं तमेवोपपादयति । मयि किञ्चिदित्यनायासोक्तिः ज्ञानप्रमा-
बोक्तिर्वा । स्वनिहितदृशि स्वास्मिन् प्रत्यग्वद्भागे निहिता भवर्तिता
इक् वाग्यजन्त्यासृष्टाकारवृत्तिरूपा येन । तथाविधे सति सपदि-
सद्यः भुवनं नगत् चिदेकार्णवीकृतं चिद्वक्षण एकः अद्वितीयो-
ऽणवः समुद्रस्तद्रूपतयाऽऽपादितम् । मयि स्वात्मानमीदृ पश्यति
मति भयस्मादेन सर्वनगत्प्रलयोऽभूत् । इदमदृष्टश्रुतचरं अत्याश्च-
र्यमिति लोकोक्ति स्फुटा ॥ ४२ ॥

क्वापि गतायां माया- ।

कादम्बिन्यां क्षणेन मतिशरदि ॥

स्तिमितश्चिदब्धिरात्मा ।

शमितब्रह्माण्डबुद्बुदकदम्बः ॥ ४३ ॥

ननु—अनन्तरोक्तत्वाविद्यालयस्य घटादिलयवत् स्वकारण-
तिरोधानरूपत्वात् । आत्मनश्च कूटस्थस्य तत्कारणविद्यान्तर-
प्रसक्तिः—इत्याशङ्कामपनुदन् निवृत्ताविद्यस्वरूपं दर्शयति ।

क्वापीति । मतिशरदि मतिः वाक्यनन्यवृत्तिः सैव शरत्
प्रसन्नत्वात् । तस्यां सत्यां मायाकादम्बिन्यां मायैव कादम्बिनी
मेघमाला मलिनत्वात् आवरकत्वाच्च । तस्यां क्षणेन क्वापि
गतायां सत्याम् । अनेनाविद्यायास्तिरोधानस्थलस्य प्रमाणतो
ऽनुपलम्भात् तत्कल्पनायामनवस्थानादनिर्माक्षप्रसङ्गात् “ न स
मुनरावर्तत ” इति श्रुतिविरोधाच्च न तल्लयः कारणातिरोधानल-
क्षणः । येनाविद्यान्तरप्रसक्तिः । किन्तु बाध एवेति दर्शितम् ।
चिदब्धिःचित्समुद्र आत्मा उक्तमतिविषयीकृतः प्रत्यगात्मा ।
शमितब्रह्माण्डबुद्बुदकदम्बः शमितानि ब्रह्माण्डानां बुद्बुदानां
कदम्बानि यस्मिंस्तथाविधःसन् । स्तिमितःनिश्चलःनिर्विक्षेप इति
यावत् । कारणनिवृत्तौ कार्यनिवृत्तेरवश्यम्भावादिति भावः ॥ ४३ ॥

आत्मन्यज्ञाते जगति किञ्चिदपि तत्त्वतो न ज्ञातम् । ज्ञाते
तु तस्मिन् सर्वमपि साक्षात्तत्त्वतो ज्ञातम् । ज्ञातव्यतत्त्वान्तरा-
भावादिति दर्शयति ।

स्वकलङ्कलज्जितमिव ।

व्यवहितमासीत् पुरा जगत्सकलम् ॥

अधुना त्वदोषदृगिति ।

किममदन्यत्स्फुरति चित्सुखैकरसम् ॥४४॥

स्वकलङ्केति सकलं । समस्तं जगत् । पुरा ज्ञानात्पूर्वं । स्वकलङ्कल-
ज्जिनमिव स्वस्य कलङ्कः स्वकलङ्कः अनृत-जड-दुःखाद्यात्मकरूपो
दोष तेन लज्जितमिव । व्यवहितं तत्त्वतस्तिरोहितं आसीत् अभूत् ।
अधुना स्वात्मानुभवकाले तु अहं अदोषदृक् अविद्यादिदोषरहि-
तचित्स्वरूप- अदोषदर्शी च इति । किं इति हेतौ । किमीति वित-
र्कं । अमदन्यत् प्रत्यगव्यतिरिक्तं सत् । अत एव चित्सुखैकरस स्फु-
रति अपरोक्षतया तत्त्वतः प्रकाशते । “आत्मानि खल्वरे दृष्टे श्रुते
मते विज्ञात इदं सर्वं विदितं भवति” इति श्रुतेः । “यज्ज्ञात्वा नेह भू-
योऽन्यच्छातव्यमवाशिष्यते” इति स्मृतेश्च । लोके हि पुमान् याव-
दोषदर्शी भवति तावदेव सदोषास्ततो लज्जितास्तिरोभवन्ति । तस्य
दोषदर्शित्वापगमे तु निःशङ्कं सिद्ध्यन्तीति प्रसिद्धम् ॥ ४४ ॥

ननु-जडानृत दुःखरूपस्य जगतः कथं प्रत्यगमेदेन
चित्सुखैकरसता ? प्रतीच एव जडाद्यात्मताया अपि प्रसक्तेः—
इत्याशङ्क्याह ।

जडमनृतमार्तिरूपम् ।

जगादिति बाल्ये मुधा मया त्यक्तम् ॥

अधुनाऽद्भुतस्वचिन्मय- ।

मधुररुमायां विलीनमेकरसम् ॥ ४५ ॥

फेन-तरङ्गविहिनः ।

परिहितकल्पः स्वसुखचिदेकरसः ॥

जडमिति । मया बाल्ये मननकाले शैशवे च । जगत् जडं
अनृतं आर्तिरूपं दुःखरूपमिति बुद्ध्या कृत्वा त्यक्तं अनात्मेति पृथ-
कृत्योपेक्षितम् । अधुना तत्त्वसाक्षात्कारकाले । अद्भुतस्वचिन्मयमधुर-
रुमायां अद्भुता अनितरसाधारणस्वभावत्वादतिविस्मयावहा स्वचि-
न्मयी प्रत्यक्षद्रुपा । स्वार्थे मयद् । मधुरा परमानन्दरूपत्वादनवर-
तमात्त्वादनार्हा । रुमेव रुमा अर्थादानन्दाकरः । “एतस्यैवान-
न्दस्यान्यानि भूतानि मात्रामुपनीवन्ति” इति श्रुतेः । तस्यां विलीनं
सत् । एकरसं आनन्दैकस्वरूपम् । आस्त इति शेषः । प्रसिद्धं
हि लवणाकरान्तः पाति तृण-काष्ठादि सर्वं लवणात्मकं भवति ।
न तु लवणाकरस्तृणाद्यात्मकं इत्यतो नोक्तशङ्काऽवकाश इति
भावः ॥ ४५ ॥

ननु-नैम्यायिकमते कपालाद्युपादाननाशेऽपि क्षणमुपादेयघटा-
द्यनुशक्तिवदविद्यानाशेऽपि तदुपादेयसूत्रादिप्रपञ्चस्यानुशक्तिस-
म्भवात् तत्त्वज्ञानां च व्यवहारदर्शनात् कथं उक्तचिदेक-
रसपरिशेषः—इत्याशङ्क्याह ।

स्वैरमपारावारः ।

पारावारो ऽयमतति परमेकः ॥ ४६ ॥

फेन-तरङ्गेति । फेन-तरङ्गविहीन. फेन-तरङ्गाम्पा विहीन
विशेषणरहित । तत्र हेतुमाह । परिहितेति । परिहित कलुषं कश्म-
पयस्मिन् स । अत्र चिदात्मनः समुद्रत्वेन निरूपणात् फेन-तरङ्ग-
कलुषशब्दै. विराट् सञ्ज्ञाव्याकृतानि उत्तरोत्तरमान्तरतम्यान्नि-
गीर्यान्ववस्थन्ते । तथा चाव्याकृतान्तावितयगून्पः । अत्र फेने-
त्यादिना विराट्-मूत्रयो. कार्यत्वेन साधर्म्यात्समत्योपादानम् ।
स्वसुखचिदेकरस. स्वरूपात्मक यत्सुखं तदभिन्ना या चित् सैव
एको रस. स्वभाव नलं च यस्य स । अपारावार. पूर्वोत्तरावधिगू-
न्य. अनादिरनन्तश्चेति यावत् । समुद्रपक्षे तु अपारावारः न विद्येते
पारावारे परार्वाचीतीरे यस्य स तथोक्तः । अय अपरोक्षमनुभूय-
मान । एकः आद्वैतीयः । पारावार. आत्मलक्षण. समुद्र । स्वैरम-
प्रतिबन्ध इति क्रियाविशेषणम् । अतति व्याप्नोति पर एकः । अयमा-
शय । उपादानोपादेययोर्हि भेदमवलब्धयोपादाननाशेऽप्युपादेयस्य
क्षणमवस्थितिः आस्थिता नैध्यायिकैः । न च तद्वेद. प्रामाणिक ।
मृत् घट. सुवर्णं कुण्डलमित्यादिप्रयोग-प्रत्ययान्यां तदभेदसिद्धेः ।
न च तयोर्भेदेऽपि समवायसम्बन्धासथाप्रयोग-प्रत्ययौ-इति वा-
च्यम् । समवायस्य सम्बन्धत्वासम्बन्धत्वविकल्पासहत्वेन अ-
प्रामाणिकत्वात् । सम्बन्धत्वे तस्यापि सम्बन्धान्तरमित्येवमन-
वस्थानात् । असम्बन्धस्य च सम्बन्धप्रतीत्यप्रामाणिकत्वात् ।
अन्यथा संयोगस्याप्यसम्बन्धत्वापत्तेः । अयमुपेतैनापि तेन
संयोगेनेव सामानाधिकरण्यप्रतित्यनिर्वाहेन तदप्युपगमवैयर्थ्या-
च्च । अत उपादानोपादेययोस्तादात्म्यावश्यम्भावादुपादाननाशे

तदुपादेयस्थितेरप्रसक्तेः । तत्त्वज्ञानेन संसारोपादानाज्ञाननाशे
सति न संसारानुशक्तिप्रसङ्गः । ज्ञानिनां व्यवहारस्तु अविद्याले-
शेनाप्युपपन्नः । न च—ज्ञानेन तस्यापि निवृत्तिः स्यात्-इति वा-
च्यम् । “तस्य तावदेव चिरं यावन्न विमोक्ष्येऽथ संप्रत्यस्यते ।
तद्यथाहिर्निर्व्वयनी बल्मीके मृतां प्रत्यस्ता शयीतिवमेवदं श-
रीरं शेते । यथायमशरीरोऽमृतप्राणो ब्रह्मैव तेज एव” इति च श्रुतेः
प्रारब्धप्रतिबन्धेन यावच्छरीरं तदनुशक्तिस्वाकारादिति ॥ ४६ ॥

इयता प्रबन्धेन परीसकदृष्टिमवष्टम्य अज्ञानाद्वन्धो ज्ञानान्मु-
क्तिः तत्र बन्धस्यानिर्वचनीयत्वमित्यादि सपरिकरमुपवर्णितम् ।
इदानीं ‘भोगस्तु सखे खपुष्पमेतस्य’ इत्यत्र सूचितं श्रीतीं दृष्टिमा-
श्रित्य सनिदानं बन्ध-मोक्षयोः सच्चिदानन्दद्वितीयपूर्णात्मस्वरूपे
कालत्रयेऽपि नास्ति सम्भावनेति तयोस्तुच्छत्वमाह ।

१ कथं पुनः समवर्ततेषु प्राणिषु देहे च स्वकारणे प्रवृत्तेने विज्ञानं मुक्तं
अत्रैव सर्वान्मा सन् वर्तमानः पुनः पूर्ववरेदित्य सकारिखलक्षणं न
प्रतिपद्यते इत्यत्राय दृष्टान्तः । ‘यथा’ श्लोके ‘अहिः’ सर्पः तस्य ‘नि-
र्व्वयनी’ निर्मोक्षः । सा हि निर्व्वयनी ‘बल्मीके’ सर्पाश्रये बल्मीका
दावैत्यर्थः । ‘प्रत्यस्ता’ प्रतिक्षिता अनात्मभावेन सर्पेण परित्यक्ता ‘श-
यति’ वर्तते । एवमेव यथाय दृष्टान्तः इदं शरीरं सर्पस्यानीयेन मुक्तं
भात्मना अनात्मभावेन परित्यक्तं मृतमेव शेते । ‘अथ’ इतरः ‘अथ’
सर्पस्यानीयो मुक्तः सर्वत्रभूतः सर्पसत्तैव वर्तमानोऽपि ‘अशरीरः’ एव ।
न पूर्व्वकपुनः सशरीरो भवति । कामकर्मप्रयुक्तशरीरात्मभावेन हि पूर्वं स-
शरीरो मर्त्यश्च । तद्वियोगादिदार्ढ्यामशरीरः । अत एव न ‘अमृतः’ ।
‘प्राणः’ प्राणतीति प्राणः । “प्राणस्य प्राणः” “प्राणवन्धनं हि सौम्य
मनः” इत्यादिश्रुत्यन्तरात् प्रकरणवाक्यसामर्थ्यात् प्राणवर्द्धनं पर ए
वात्मा । ‘प्रज्ञैव’ परमात्मा । किञ्च पुनस्तत् । ‘तेन एव’ विज्ञानं ज्योतिः ।
येनात्मज्योतिरा जगदेव मास्यमानं प्रजनेषु विज्ञानज्योतिरुत्पन्नसत् । अकि-
प्रदेशं वर्तते इति ध्येयार्थः ।

समसरामिति निरविदामिति ।

समतरामिति च सहजसान्द्रसुखे ॥

केवलचिद्वगने मयि ।

केयमहो त्रिफलबहुविकल्पलता ॥ ४७ ॥

समसरामेतीति । सहजसान्द्रसुखे नित्यसिद्धनिरतिशयानन्दस्वरूपे केवलचिद्वगने कालत्रयेऽप्यतत्सम्बन्ध-तत्कार्यलक्षणकालुष्यशून्यचिदाकाशस्वरूपे । इह स्वत एवापरोक्षतया प्रकाशमाने मयि प्रत्यग्ग्रहाणि । समसरं अनादिकालादारम्याऽसंख्यातजनन-मरणप्रवाहपरम्पराक्षणं ससारमन्वभवम् । निरविदं अहो असत्यस्तीर्ष्यन्तरविविधदुःखज्वालाजटिलः संसारदावानलः । कथं नु खल्वस्मान्महासङ्कटात् विमुच्येयेति प्रदीप्ताशिरा इव जलराशि विविधुरेहिकामुष्पिकसकलविषयविमुखः सद्गुरु-शरणागतिपर्यवसायिनं वैराग्यापरपर्यायं निर्वेदं प्राप्तवानभवम् । इतिशब्दत्रयं तत्तत्प्रकारार्थकम् । चकार उदाहरिष्यमाणश्रुत्युक्तप्रकारांतरसमुच्चयार्थः । इयं प्रतीयमाना-विफलबहुविकल्पलता विफलानां विषयशून्यानां बहूनामसंस्थानाम् । "शब्दज्ञानानुपाती वस्तुशून्यो विकल्पः" इति पातञ्जल्लोकलक्षणान्वितविशेषाणाम् । लतेव लता परम्परा । तथा च श्रुतिः ।

न निरोधो न चोत्पत्तिर्न बद्धो न च साधकः ।

न मुमुक्षुर्न वै मुक्त इत्येषा परमार्थता ॥

इति । उक्तं च वार्तिके ।

तत्त्वमस्यादिवाक्योत्थं सम्यक् धीन ममाग्रतः ।

अविद्यासहकार्येण नासीदास्ति भविष्यति ॥

इत्थं श्रुतिशतशिरसाम् ।

अर्थं विदुषा हितं मतं गदितम् ॥

आकर्ण्य सपदि विगलित-

शोकः स सखा सुस्वार्णवनिमग्नः ॥ ४८ ॥

इति । अन्यत्र विफला फलशून्या बहुभिर्विधिभिः बहुवि-
हगयुक्ता कल्पवाञ्छिकेति सर्वथाप्यसम्भावितेत्यर्थः । अहो इत्या-
श्चर्ये । असम्भाविता हि गगनलता । सा च कल्पलता विफलेति
सुतरामसम्भाविता । तस्यां च बहुविहगवत्वमतितरां तथेत्याश्च-
र्यमिति भावः ॥ ४७ ॥

प्रक्रान्ताविद्वत्सत्तिसत्वादस्य मुक्तिफलपर्यवसायित्वप्रदर्श-
नमुखेनास्य प्रकरणस्य तात्पर्यावसायित्वं दर्शयद्युपसंहरति ।

इत्थामेति । 'इत्थं चित्रमकृत्रिमं' इत्यादि 'समसरं' इत्यन्तस्त्रो-
कसदन्तर्भूतप्रकारेण विदुषा "श्रोत्रियं ब्रह्मनिष्ठं" इत्युक्तलक्षणेन
श्रीगुरुणा मितं संलिताक्षरं यथास्यात्तया गदितं व्यक्तमुपदिष्टम् ।
हितं परमपुरुषार्थरूपत्वादत्यन्तमनुकूलम् । श्रुतिशतशिरसां शा-
स्त्राभेदैरपरिमितानां शिरास्युपनिषदस्तेषाम् । अर्थं तात्पर्येण
प्रतिपाद्यं प्रत्यग्नैक्यलक्षणमखण्डार्थम् । आकर्ण्य । सः पूर्वोक्तः
सखा परममियाशिष्यः । सपदि मुख्याधिकारित्वात् श्रवणसम-
तन्तरकालमेव । विगलितशोकः ध्वस्ताऽशेषाऽविद्यातत्कार्यलक्ष-
णानर्थः सन् । सुस्वार्णवनिमग्नः सुस्वार्णवे आनन्दसमुद्रे ब्रह्मणि
निमग्नः आत्यन्तिकाऽभेदलक्षणं कैवल्यं प्राप्तोऽभूत् । तथा च
श्रुतयः । "तरति शोकमात्मयित् । यथा नद्यः स्पन्दमानाः समुद्रे
ऽस्तं गच्छन्ति नाम-रूपे विहाय । तथा विद्वान्नामरूपाद्विमुक्तः
मराक्षरं पुरुषमुपैति दिव्यम् " ॥ ४८ ॥

इति सुखचिदात्मवस्तुनि ।

कुतुकादातिमन्दमपि मया गीतम् ॥

कलभापितं शिशोरिव ।

फलयतु हर्षं सतामभीक्ष्णमिदम् ॥ ४९ ॥

इदानीं स्वच्छतमकरणमरुतिरूपादेयमिति सविनय
प्रार्थयते ।

इति सुखेति । इति उक्तप्रकारेण मया सुखचिदात्मवस्तुनि
सुखपरमानन्दतद्व्याप्तायाचित् शुद्धचैतन्यतल्लक्षणो य आत्मा
व्याप्नोति व्याप्नोति विश्वमाधिष्ठानभावेन मुनगमिष रञ्जुरिति वा,
आदत्ते स्वमिन् उपमहरति सर्वं भास्वरूपेणेति वा, अति असति
स्वचैतन्येन सविषयसर्वधीहृत्तीरिति वा, अतति सन्ततो भवति
पूर्णभावेनावतिष्ठति वा आत्मा । तदुक्तमगवता श्रीव्यासेन ।

यच्चाप्नोति यदादत्ते यच्चाति विषयानिह ।

यच्चास्य सन्ततो भावस्तस्मादात्मेति कथ्यते ॥

इति । व्याख्यात चैतत्तत्रभवद्विर्वार्तिककृद्भिः ।

व्याप्नोत्यनवशेषेण सर्वादीन् स्रगिवाखिलान् ।

प्रत्यक्कयाऽनात्मनोऽत प्रत्यगात्मेति भण्यते ॥

स्वचिदाभासमोहेन तदुत्थानखिलान्यत ॥

आदत्तेऽनात्मन प्राज्ञो ततश्चात्मेति त विदुः ॥

सात्माभासा पराचीना धीवृत्तिर्विषयोन्मुक्ता ।

प्रत्यगाति यतोऽनोऽसावात्मेत्युक्तो मनीषिभिः ॥

अव्याहृच्छानुगत, पूर्ण स्वात्मन्यवस्थित ।

यतोऽस्य सन्ततो भावस्तस्मादात्मेति शब्दचते ॥

इति । तदेव वस्तु अबाधितं तत्र तस्मिन्कुतुकात् निसर्गसु

सिद्धान्तचन्द्रिका ।

श्रीरामसंयमीन्दोश् ।

शारदसमये गुरुप्रसादमये ॥

सिद्धान्तचन्द्रिकाऽजनि ।

सम्भूय पिबन्तु सत्त्वदयचकोराः ॥ ५० ॥

दरवस्तुमाधुर्यास्वादनजनितकौतुहलातिशयपारवश्यात् । गीतं गी-
तिलन्दसा निब्रडमिदं पद्यरुदम्बकम् । आतिमन्दमापि शास्त्रसाहि-
त्योभयसारस्वतमहार्णवकूलङ्कपशेमुषीविशेषमूपितपुरुषधारिण्येह-
पृथा अत्यल्पमपि शिशोरर्भकस्य कलमापितं अव्यक्तमधुरं मापितं
मुग्धवचनमिव । सतां “परगुणपरमाणुं पार्वतीकृत्य नित्यं निजत्वं
दि विकसन्तः सन्ति सन्तः कियन्तः” इत्युक्तलक्षणानां सत्पुरु-
षाणां अभीक्ष्णं सन्ततं हर्षं अनुग्रहात् सादरमवलोकनेन
सन्तोषं कलयतु जनयतु । मार्थनायां लोट् ॥ ४९ ॥

इत्थं महतः सम्प्राप्त्यै सम्प्रति ग्रन्थस्य साम्प्रदायिकत्वद्यो-
तनाय व्यवहृतेऽसौकर्याय च स्वनाम ग्रन्थनाम च निबध्नन्
स्वरुतेरादरणीयत्वाय सदयान्प्रार्थयते ।

श्रीरामभद्रेति । सिद्धान्तचन्द्रिका सिद्धान्तस्य वेदान्त-
सिद्धान्तस्य प्रकाशकत्वाच्चन्द्रिका ज्योत्स्ना व्याख्यानकृतिरूपा
गुरुप्रसादमये गुरोः श्रीदेशिकस्य प्रसादो निरुपाधिपर-
मानुग्रहस्तन्मये तद्रूप इत्यर्थः । गुरुर्महान् प्रसादः प्रसन्नता तज्ज-
हुरे च । शारदसमये शरत्काले श्रीरामयतिमुखेन्दोः श्रीरामानन्द-
नाम्ना प्रसिद्धस्य यतेः परमहंसपरिवाजकस्य मुखलक्षणाच्चन्द्राद-
जनि प्रादुरभवत् । अर्थात्तां चन्द्रिकां सत्त्वदयचकोराः सत्त्व-
याः शास्त्रसाहित्यरसिकास्त एव चकोराः जीवन्जीवाः । सम्भूय
परिप्लु ६ । सन्धीभूय पिबन्तु सादरं कण्ठतः कृत्वा तदर्थमास्वादय-

निगुम्फेऽस्मिन् श्रीमद्गुरु चरणगम्भीरवचसाम् ।
 मपौत्सुक्यादेते कतिचन पदार्थाः प्रकटिताः ॥
 विचिन्वानाप्यन्तर्जलधिजठरे को नु कलयेत् ।
 इयत्तां रत्नाना प्रचुरतरयत्नैरपि कृती ॥ १ ॥

महातामादरणीया ।

मनसि मदीयापि भवतु कृतिरेषा ॥

न कथं धत्तूरकुसुममालाम् ।

धत्ते किमश्वरोऽपि भक्तस्य ॥ २ ॥

क्व गभीर गभीर सूत्रविकृतिः ।

क्वाहं बालस्तथापि कृतिरेषा ॥

श्री गुरुसदय कटाक्षात् ।

साहाय्याद्वरदराजविदुषश्च ॥ ३ ॥

“तु आकण्ठमात्वादयन्तु च । अत्र “ मङ्गलादीनि मङ्गलमन्यानि
 मङ्गलान्तानि शास्त्राणि प्रथन्ते । वीरपुरुषाण्यायुष्मरुत्पाणि च
 भवन्त्यप्येतारश्च मङ्गलयुक्ता यथा स्युः” इति वचनात् आदौ ‘श्री-
 रामभद्र’ इति, मध्ये ‘श्रीगुरुमूर्ति’ इति, अन्ते ‘श्री गुरुप्रसादमय’
 इति आदिमन्यावनानेषु गुरुस्मरणलक्षण मङ्गल ग्रन्थस्य प्रच-
 यगमनाय मध्ये श्रोतृणामायुराद्यभिष्टये परमपुरुषार्थ-
 सिद्धये च कृतमिति मन्तव्यमिति सर्वं शिष्यम् ।

इति श्री गङ्गाधरमरमातिरिचयित सिद्धान्तचान्द्रिकोद्धार
 ममाप्तिमगमम् ॥ शुभ धितनुयादेश ॥

मुद्रितमेतन्मुच्यया गोपालनारायणजननया स्वर्णिगे मुद्राभ्ये ।

जाहिरात.

काव्यग्रंथाः

नाम.	रु०	डा० म०
२३९ गीतगोविंदमटीक राधाविनोदसह ..	१	६२
२४० रघुवंशसटीक * ..	२	५०
२४१ रघुवंशसटीक बारीक ..	१	६२
२४२ कुमारसंभव ..	२	५०
२४३ माघकाव्यसर्ग १-२-३ ...	५०	६२
२४४ किरातार्जुनीयकाव्य * ...	२॥	५०
२४५ भोजप्रबध ..	५०	६२
२४६ भर्तृहरिशतकत्रयसंस्कृतटीका और भाषाटीका	१॥	६२
२४७ " वैराग्यशतक ..	५०	६२
२४८ गीतगोविंदमूल ..	५०	६॥
२४९ तिनोपदेश ..	५०	६२
२५० रामकृष्णविलोमकाव्य ..	५०	६२
२५१ गगालहरी सटीक ..	५०	६२
२५२ कृष्णकर्णामृत ..	५०	६२
२५३ दशरुमारचरित्र *	१॥	५०
२५४ भामिनीविलास ..	५०	६॥
२५५ मेघदूतकाव्य * ..	५०	६२
२५६ पद्यावलीअनेकमहानुभावोंके संगृहीतहोके	५०	६२
२५७ सटिप्पणीके कविरहस्य ...	५०	६॥
२५८ कृष्णामृततरंगिकासटीका ..	५०	६॥
२५९ चोरपचाशिका टिप्पणीसहिता ...	६२	६॥
२६० कलिविडंबपम् ...	६२	६॥
२६१ सोन्दर्यलहरी ...	६२	६॥
२६२ कटाक्षशतकम् ..	६२	६॥
२६३ भावशतकम् ...	६२	६॥
२६४ आर्षशतकम्. ...	६२	६॥